
ସେବା ହିଁ ଧର୍ମ 
““ଦୂଃଖୀ ରଙ୍ଗି ଶୋଷୀ ସକାଶେ ଝରୁ ଆଖ୍‌ରୁ ପାଣି 
ତାଙ୍କ ସେବା ଲାଗି ସାହସ ବଳ ଦିଅହେ ଆଣି ॥ 


ସେବା କରିବା ଲୋକ ଭଗବାନଙ୍କର ପାଖ ଲୋକ ବୋଲି 
କୁହାଯାଏ । କେତେ ତପ କରିଥ୍‌ଲେ ମଣିଷ ସେବକଟିଏ ହୁଏ | ଯେଉଁ 
ମଣିଷ ପର ଦୁଃଖରେ ଦୂଃଖୀ ହୁଏ, ରଙ୍ଗିକୁ ଅନ୍ନ ଦିଏ, ଶୋଷୀର 
ଶୋଷ ଦୂର କରେ,' ସେଇ ମଣିଷ ସବ୍ରବେଳେ ସେବା କରିବାକୁ 
ଆଗେଇ ଆସିଥାଏ । ସେ ସାହସୀ । ମନବଳରେ ବଳିୟାନ । ସିଏ 
ଧନ ପଛରେ ଧାଏଁ ନାଇଁ । ବିପଦରେ ଅଧୀର ହୁଏ ନାହିଁ । ସତ 
କହେ | ସତ କାମ କରେ । ସବୂ ବାଧାକୁ ସାମନା କରେ । ସେମିତି 
ମଣିଷ ବି ଥ୍ଲେ ଦାସ ଆପଣେ ଗୋପବନ୍ଧୁ ଦାସ । ସେମିତି ମଣିଷ ବି 
ଥୁଲେ ଗୋପବନ୍ଧୁ ଚୌଧୁରୀ । ତାଙ୍କପରି ଆଉ ଜଣେ ମଣିଷ ହେଲେ 
ବିଶ୍ବନାଥ ପଟ୍ଟନାୟକ । ତାଙ୍କୁ ଲୋକେ ସ୍ବେହରେ , ଭକ୍ରିରେ ' ଆଜ୍ଞା” 
ବୋଲି ଡାକନ୍ତି - ‘ବିଶନାଥ ଆଜ୍ଞା । ଓଡ଼ିଶାର ବଣ ମୁଲକରେ ବାସ 
କରୁଥ୍ବା, ଆଦିବାସୀଙ୍କ ସେବାରେ ନିଜକୁ ସମର୍ପି ଦେଇଥ୍‌ବା ମଣିଷ 

ଜଣେ ସେ । ସେମାନଙ୍କୁ ସମାଜରେ ଠିଆ କରାଇବା ପାଇଁ କାମ 
କରୁଥ୍ବା ମଣିଷ । ତାଙ୍କ ଜୀବନ ସେବାର ଢୀବନ । ତ୍ୟାଗର ଢୀବନ । 
ସେ ମଣିଷ ପରି ମଣିଷଟିଏ । 

ପିଲାଦିନ 


ବିଶ୍ଵନାଥ ପଟ୍ଟନାୟକ ୧୯୧୬ ମସିହା ନଭେମ୍ବର ମାସ ୧୧ 
ତାରିଖରେ ଜନ୍ଧ୍‌ ହୋଇଥ୍‌ଲେ। ତାଙ୍କ ବାପାଙ୍କ ନାମ ଉପେନ୍ଦ୍ର 
ପଟ୍ଟନାୟକ । ମାଙ୍କ ନାଁ ଇନ୍ଦୁମତୀ । ଗଞ୍ଜାମ ଜିଲ୍ଲାର ବଡ଼ଖେମୁଣ୍ଡି 
ଜମିଦାର ରହୁଥ୍ଲେ ଦିଗପହଶ୍ରିରେ । ଏହା ବ୍ରହ୍ମପୁର ସହର ଠାରୁ 
୨୫ କିଲୋମିଟର ଦୂର ! ଦିଗପହଡଶ୍ଡିରୁ ଚିକିଟି ରାସ୍ତାରେ ଗଲେ ୧୩ 
କିଲୋମିଟରରେ ପଡ଼େ କୁମରଡ଼ା ଗୀ । ଏଇ ଗୀରେ ବିଶ୍ରନାଥଙ୍କର 
ଜନ୍ମ । ପିଲାବେଳୁ ବାପାଙ୍କର କାଳ ହୋଇ ଯାଇଥୁଲା ! ତାଙ୍କ ସ୍ନେହ 
ସେ ଜାଣି ନ ଥ୍ଲେ । ବିଶ୍ଵନାଥ, ତାଙ୍କ ଚାରି ଭଉଣୀ ଓ ତିନି ଭାଇକୁ 
କକେଇ ଲାଳନପାଳନ କଲେ । କକେଇଙ୍କ ପାଖରେ ରହି ସେ ବଡ଼ 
ହେଲେ । 


ବିଶ୍ଵନାଥ ଗୀ ଚ଼ାଟଶାଜୀରେ ତୃତୀୟ ଶ୍ରେଣୀ ଯାଏ ପାଠ 
ପଢ଼ିଲେ । ସେଠାରେ ଅଧ୍କ ପାଠ ପଢ଼ିବାର ସୁବିଧା ନଥ୍‌ବାରୁ 
ଆନ୍ଧ୍ରପ୍ରଦେଶର ଇଛ୍ଛାପୁରକୂ ଗଲେ ପାଠ ପଢ଼ିବାକୁ । ସେଠି ରହି 
ସେତେବେଳର ଥାର୍ଡ଼ ଫାରମ୍‌ ବା ଅଷ୍ଟମଶ୍ରେଣୀ ଯାଏ ପଢ଼ିଲେ | ଆଉ 
ପଢ଼ିବାକୁ ସୁବିଧା ହେଲା ନାହିଁ। ସେ ୧୯୨୮ ରୁ ୧୯୩୩ ଯାଏ 
ପାଞ୍ଚବରଷ କାଳ ଇଚ୍ଛାପୁରରେ ରହିଥ୍ଲେ । 

ଲବଣ ସତ୍ୟାଗ୍ରହ 


୧୯୨୮: ମସିହା ବେଳକୁ ସାରା ଦେଶରେ ଲବଣ ଆଇନ 
ଅମାନ୍ୟର କଥା ଶୁଭିଲା । ମହାମ୍ବା ଗାନି ଡାକରା ଦେଇଥାନ୍ତି ଲୁଣ 
ମରା ହେବ । ଯେତେ କଂଗ୍ରେସ ଲୋକ ସମସ୍ତେ ଏଥ୍‌ରେ ଭାଗ 
ନେବେ ! ଓଡ଼ିଶାରେ ବି ଏ ଡାକ ପହଞ୍ଚରା । କଟକର ଗୋପବନ୍ଧୁ 
ଚ୍ରୌଧୂରୀ ଲୁଣ ମାରିବା ପାଇଁ ଇଞ୍ଚଡ଼ି ବାହାରିଲେ ଏପ୍ରିଲ ମାସ ଛଅ 
ତାରିଖ ୧୯୩୦ ମସିହାରେ ! ଗଞ୍ଜାମରେ ଲୁଣ ମାରିବା ଭାର ନେଲେ 
ନିରଞ୍ଜନ ପଟ୍ଟନାୟକ । ସେ ‘ଉଦ୍ୟୋଗ ମନ୍ଦିର? ଖୋଲିଲେ । ଏହି 
ଲବଣ ସତ୍ଯାଗ୍ରହରେ ବିଶ୍ବନାଥ ପଟ୍ଟନାୟକଙ୍କ ବଡ଼ଭାଇ ତାରିଣୀ 
ଚରଣ ପଟ୍ଟନାୟକ ଯୋଗ ଦେଲେ । ତାଙ୍କ ମାମୁ ୁଅ ଭାଇମାନେ ବି 
ଭାଗନେଲେ । ଏମାନେ ହୁମାରେ ଲୁଣମାରି ପୋଲିସ ହାତରେ ଧରାପଡ଼ି 
ଜେଲ୍‌ ଗଲେ |! ଚ଼ାରି ବରଷକାଳ ସଜା ଭୋଗିଲେ । ସେତେବେଳକୁ 
୧୯୩୩ ମସିହା । ବିଶ୍ଵନାଥ ପଟ୍ଟନାୟକଙ୍କୁ ୧୭ ବର୍ଷ । ବ୍ରହ୍ମପୁରର 
କଂଗ୍ରେସ କର୍ମୀ କୃପାସିନ୍ଧୁ ପଣ୍ଡାଙ୍କ ସମ୍ପର୍କରେ ସେ ଆସିଲେ । ଦେଶ 
ସେବା ପାଇଁ ମନ ବଳାଇଲେ । 


ଜଗନ୍ନାଥ ଦର୍ଶନ ପାଇଁ ପୂରୀ ଯାତ୍ରା 


ପିଲାବେଳ ବାପା ମାଂଙ୍କ ଧର୍ମଭାବ ବିଶ୍ଵନାଥ ପଟ୍ଟନାୟକ 
ଦେଖୁଥ୍ଲେ । ଭଗବାନଙ୍କ ପ୍ରତି ତାଙ୍କର ଅଚଳକ ବିଶ୍ଵାସ ପିଲାଦିନୁ 
ଥିଲା । ଅଷ୍ଟମଶ୍ରେଣୀ ପାଠ ପଢ଼ିଲା ପରେ କ୍ରମରଡ଼ା ଗୀ ଚାଟଶାଳୀରେ 
ସେ ଶିକ୍ଷକ ହେଲେ । ଦରମା ମାସକୁ ୭ ଟଙ୍କୀ । ବର୍ଷେ ଖଶ୍ଡେ ଶିକ୍ଷକତା 

କଲେ ! ଅରେ ମନ ହେଇ! ଜଗନ୍ନାଥ ଦର୍ଶନ ପାଇଁ । କାହାକୁ ନକହି 
ପାଦରେ ଚାଲି ଚ଼ାଲି ୪୦ ମାଲଲଦୁୂର ରମ୍ଭାରେ ଆସି ପହଞ୍ଚିଲେ । 
ସେଇଠୁ ଚିଲିକାରେ ଡଙ୍ଗାରେ ବସି ଆସିଲେ କଣାସ ଯାଏ । କଣାସରୁ 
ପୂରୀ ପର୍ଯ୍ୟନ୍ତ ପାଦରେ ଚାଲି ଚ଼ାଲି ଆସି ପହଞ୍୍‌ଲେ 


ତାଙ୍କ ମନରେ ସମାଜ ସେବା ପାଇଁ ଥଲା ପ୍ରବଳ ଆଗ୍ରହ । 
ସେତେବେଳେ ଆଚାର୍ଯ୍ୟ ହରିହର ପୂରୀ ସେବା ସମିତି ଗଡ଼ିଥ୍‌ଲେ । 
ବିଶ୍ଵନାଥ ଆଚାର୍ଯ୍ୟଙ୍କ ଦେଖାକଲେ ଓ ତାଙ୍କ ସହ ମିଶିଲେ । ତାଙ୍କ 

ପ୍ରେରଣାରେ ୧୯୩୩ରେ ପୂରୀ ରଥଯାତ୍ରାରେ ଓ କୋଣାର୍କ ମାଘ 
ମେଜାରେ ରୋଗ ଓ ବିପଦରେ ପଡ଼ିଥ୍ବା ଲୋକମାନଙ୍କ ସେବା 
କଲେ । ଲୋକସେବାର ପ୍ରଥମ ପାଠ ସେ ପଢ଼ିଲେ ଆଚାର୍ଯ୍ୟ ହରିହର 
ଦାସଙ୍କ ଠାରୁ । ତାଙ୍କ କିଶୋର ଜୀବନରେ ଆଚାର୍ଯ୍ୟଙ୍କ ପ୍ରେରଣା ମନ୍ତ୍ର 
ପରି କାମ କରିଥଲା ! 

୧୯୩୪ ମସିହାରେ ବିଶ୍ଵନାଥ ଘରକୂ ନଫେରି ସାଧୂ ହେବାର 
ଶପଥ ନେଲେ । ପାଖରେ ଥାଏ ମାତ୍ର ଦୂର ଅଣା ପଇସା । ଏତିକି 
ପଇସାକୂ ନେଇ ସେ ପୂରୀ ଆସିଥ୍ବା ଜଣେ ସାଧୁଙ୍କ ସହିତ ରେଳରେ 
ବସି ବାହାରିଲେ ବୈଦ୍ୟନାଥ ଧାମ । ସାଙ୍ଗରେ ଥ୍ଲେ ତାଙ୍କ ବୟସର 
ପଞ୍ଚାନନ ପାଢ଼ୀ । ହିମାଳୟରେ ପହଞ୍ଚଲେ । ହିମାଳୟ ପର୍ବତର 
ସୌନ୍ଦର୍ଯ୍ୟ ତାଙ୍କୁ ମୁଗ୍ଧ କଲା । ଦିନାକେତେ ଅଧ୍ଯାମ୍ଜ୍ଞାନ ପାଇଁ ଗୁରୁଦୀକ୍ଷା 
ନେଲେ ।! ତାପରେ ଆସିଲେ ଆଲ୍ଲାହାବାଦ କୁମ୍ଭମେଳାକୁ । ସେଠି 
ସାଧୂ ସଙ୍ଗ ଛାଡ଼ିଦେଲେ । ହିନ୍ଦୀ କହିବା ଜାଣି ନଥାନ୍ତି । ସେ ମେଳାରେ 
ଆଠ ଦିନ ରହିଲା ପରେ ପଞ୍ଚାନନ ପାଢ଼ୀ ବ୍ଯସ୍ତ ହୋଇପଡ଼ିଲେ । 
ତାଙ୍କର ସାଧୁ ହେବା ନୋହିଲା ! ସେଦିନ କଥାକୁ ମନେ ପକାଇ ସେ 
କହଚ୍ତି - “ମୋର ସାଧୁ ହେବାକୁ ଇଚ୍ଛାଥ୍ଲା, କିଜୁ ବାଟ ଜଣା ନାହିଁ । 
ସାଙ୍ଗ ପିଲାଟି ପଳାଇ ଆସିବାକୁ ବ୍ୟଗ୍ର । ତେଣୁ ଆଠଦିନ ପରେ 
ମେଳାରୁ ପଳାଇ ଆସିଲୁ ।” 

ଯାହାର ଦେଶସେବା, ଲୋକ ସେବା କରିବା ପାଇଁ ଜନମ, 
ସେ ପୁଣି ସଂସାରଛଡ଼ା ସାଧୂ କେମିତି ବା ହୋଇଥାନ୍ତେ ? ଫେରିଆସିଲା 
ପରେ ସେ ପୁଣି କୁମରଡ଼ା ବିଦ୍ୟାଳୟରେ ଶିକ୍ଷକ ହେଇେ । 

କଂଗ୍ରେସର ଡାକ 

୧୯୩୪ ବେଳକୁ ଗାଛିଙ୍କର ନାମ ଡାକ ! ଓଡ଼ିଶାର ଗୋପବନ୍ଧୁ 
ଚ୍ୌଧୂରୀ ଲୋକ ସେବା ପାଇଁ କଟକର ବରୀ ଠାରେ ଆଶ୍ରମ 
ଖୋଲିଥାନି । ଏଠି ସୂତାକଟା ଓ ଲୁଗାବୂୁଣା ଆଦି ତାଲିମ ଦିଆଯାଇ 
ଥାଏ । ସେ ଚରଖା ସଂଘ ଓ ଗାନ୍ଧି ସେବା ସଂଘ ଗଡଢ଼ିଥାନ୍ତି । ଓଡ଼ିଶାର 
ଓ ଭାରତର ବଡ଼ ବଡ଼ ନେତା ସେଠାକୁ ଆସନ୍ତି । ବିଶ୍ଵନାଥ ତାଙ୍କ 
ଆଶ୍ରମରେ ତାଲିମ ନେବାକୁ ବିଚାରିଲେ । ବ୍ରହ୍ମପୁରର ଦିବାକର 
ପଟ୍ଟନାୟକ, ଗୋବରାର ବାଞ୍ଚାନିଧ୍‌ ପଟ୍ଟନାୟକ ଓ କୃଷ୍ଣମୂରି ପ୍ରମୁଖ 
ନେତାମାନେ ତାଙ୍କୁ କଂଗ୍ରେସ କାମରେ ଲଗାଇଲେ । ସେତେବେଳକୁ 
ତାଙ୍କୁ ଅଠର ବରଷ ବୟସ । ଭାଇମାନେ ତାଙ୍କୁ ବିବାହ କରାଇଦେବାକୁ 
ପାଞ୍ଚିଲେ । ଯିଏ ଦେଶସେବା କରିବ, ସିଏ ସଂସାରରେ ବାନ୍ଧି ହୋଇ 
ପାରିବ କି ? ସେ ବିବାହ କରିବାକୁ ମନା କଲେ । ଅଭିଆଡ଼ ରହିଲେ 
ସାରା ଜୀବନ | ସେତେବେଳେ ବ୍ରହ୍ମପୁରର କୃପାସିନ୍ଧୁ ପଣ୍ଡା ଖଦିଭଭ୍ଡାର 
ନୂଳାଉଥଆନ୍ତି । ତାଙ୍କଠୁ ଅରଟ ଆଣି ସେ ସୂତାକଟା ଶିଖ୍ଲେ ! ବରୀ 
ଆଶ୍ରମରେ ଭରି ହେବା ପାଇଁ ଦରଖାସ୍ତ କଲେ | 


ଗାନ୍ଧିଜୀଙ୍କ ସେବାରେ ବିଶ୍ବନାଥ 

୧୯୩୭ ଜୁଲାଇ ବା ଅଗଷ୍ଟ ମାସ ହେବ । ଗାନ୍ଧି ସେବା ସଂଘର 
ବୈଠକ ଓଡ଼ିଶାରେ ବସିବାକୁ ସ୍ଥିର ହେଲା । ପୁରୀ ଡେଲାଙ୍ଗରେ ଏହା 
ହେବ । ସାରାଦେଶରୁ ଲୋକ ଆସିବେ । ଧନବଳ, ଜନବଳ ଲୋଡ଼ା ! 
ସ୍ବେଛାସେବକ ଲୋଡ଼ା । ଗୋପବନ୍ଧୁ ଚୌଧୁରୀ, ରମାଦେବୀ ଓ ଆଚାର୍ଯ୍ୟ 
ହରିହର ବ୍ରହ୍ମପୁର ଆସିଲେ । ବିଭିନ୍ନ ଅଞ୍ଚଳ ଗସ୍ତ କଲେ | ବିଶ୍ଵନାଥ 

ତାଙ୍କ ସଙ୍ଗରେ ବୁଲିଲେ । ଗୋପବନ୍ଧୁ ଚ୍ରୌଧୂରୀଙ୍କ ସାଙ୍ଗରେ କାମ 
କଲେ । ତାଙ୍କ ସହିତ ସ୍ବେଚ୍ଥାସେବକ ହୋଇ ଚାଲିଲେ ଡେଲାଙ୍ଗ, 
ଗାନ୍ଧିଙ୍କ ଦର୍ଶନ ପାଇଁ । 

୧୯୩୮ ମସିହା ମାର୍ଚ୍ଚ ମାସ ୨୫ ତାରିଖ । ଡେଲାଙ୍ଗ ରେ 
ଷ୍ଟେସନ ପାଖ ବେରବୋଇ ଠାରେ ଗାନ୍ଧି ସେବା ସଂଘର ବୈଠକ 
ଆରମ୍ଭ ହେଲା । ବଲୁଭଭାଇ ପଟେଇ ପତାକା ଉଡ଼ାଇଲେ । 

ନଡ଼ିଆ ପତ୍ର, ତାଳପତ୍ର ଚ଼ାଞ୍ଚ ଦେଇ ମାଳ ମାଳ କୁଡ଼ିଆ ତିଆରି 
ହୋଇଥାଏ । ଶହ ଶହ ଲୋକ । ଗାନ୍ଧିଙ୍କ ପାଇଁ ବି ଗୋଟିଏ କୁଡ଼ିଆ 
ତିଆରି ହୋଇଥାଏ । ଗାନ୍ଧି ଏଠି ସାତଦିନ ରହିଲେ । ଏଠାକୁ ଆସିଥ୍‌ଲେ 
ବାବୁ ରାଜେନ୍ଦ୍ର ପ୍ରସାଦ, ସର୍ଦାର ପଟେଲ, ମୌଲାନା ଆଜାଦ, ଶଙ୍କର 
ରାଓ ଦେଓ ଓ ଜୟ ପ୍ରକାଶ ନାରାୟଣ ଆଦି ଦେଶର ବଡ଼ବଡ଼ 
ନେତାମାନେ । ବିଶ୍ଵନାଥ ସାତଦିନ କାଳ ଗାନ୍ଧି କୂଟୀରରେ ସେବାରେ 
ଗହିଲେ । ଏହି ମହାପୂରୁଷମାନଙ୍କ କଥା ଶୁଣି ଓ କାମ ଦେଖ୍‌ ସେ 
ଲୋକଙ୍କ ସେବାରେ ମନ ପ୍ରାଣ ଦେବା ପାଇଁ ସ୍ଥିର କଲେ । ଏହି 
ବୈଠକ ବିଶ୍ଵନାଥଙ୍କୁ ବଦଳାଇ ଦେଇା । ଡେଲାଙ୍ଗ ବୈଠକ ପରେ ସେ 
ତାଲିମ ନେବା ପାଇଁ ବରୀ ଗଲେ। 


ବରୀ ଆଶ୍ରମରେ ବିଶ୍ଵନାଥ 

କଟକର ଖରସୁଆଁ ଓ ବିରୂପା ନଇ ମଝିରେ ବରୀ ଅଞ୍ଚଳ । 
୧୯୩୮ ମସିହା ସମୟ ବେଳକୁ ସେଠାକୁ ଯିବା ଭାରି କଷ୍ଟ ¦ ପାଦଚଲା 
ବାଟ । ବର୍ଷାଦିନେ ତ ଆହୁରି ଅସୁବିଧା । ଏମିତି ବର୍ଷାକାଳରେ ବିଶ୍ଵନାଥ 
ସେଠି ପହଞ୍ଲେ । ବରୀ ଆଶ୍ରମର କାମ ତାଙ୍କ ମନକୁ ବେଶ୍‌ ପାଇଲା | 

ବଗିଚା କାମ, ସଫେଇ, ପାଇଖାନା ସଫେଇ ଓ ଖଜ୍ରରୀ ରସରୁ ଗୁଡ଼ 
ତିଆରି କରିବା ପ୍ରଭୃତି କାମରେ ସେ ମନ ଦେଲେ । କପାଚାଷ ଓ 
ସୂତାକଟା ଆଦି ବି ଶିଖ୍ଲେ। ବହୁଲୋକଙ୍କ ସହିତ ମିଶିଲେ । 
ରମାଦେବୀ, ମନମୋହନ ଚୌଧୁରୀ, ନବକୃଷ୍ଣ ବାବୁ, ମାଳତୀ ଦେବୀ, 
ଗୁଣନିଧ୍‌ ମହାନ୍ତି, ବିନୋଦ କାନୁନ୍‌ଗୋ ଓ ଶରତ ଚନ୍ଦ୍ର ମହାରଣା 
ଆଦି ତାଙ୍କର ଅତି ଅନ୍ତରଙ୍ଗ ହୋଇଗଲେ । ସେମାନଙ୍କର ସେବା 
କାମ ଆହୁରି ଆଗେଇ ନେଲେ ! ସେଠାରୁ ସେ କଟକର ରାହାମା, 
ଚଟୁଆ, ଗଡ଼ ପାରାଦ୍ଵୀପ ଅଞ୍ଚଳକୁ ଯାଇ ସୂତାକଟା କ୍ୟାଃ୍‌ ଚଳାଇଲେ । 
ତାଲିମ୍‌ ସରିଲା, ସେ ଗୀକୁ ଫେରିଲେ ! ଦୁଇ ତିନି ମାସ ପରେ 
ଗୋପବନ୍ଧୁ ଖବର ଦେଲେ । ସେ ସଙ୍ଗେ ସଙ୍ଗେ ପହଞ୍ଚୁଲେ । ଗାଛି 
ସେବା ସଂଘ ଅଫିସରେ ବର୍ଷଟିଏ ଅଫିସ କାମ କଲେ । 

ସେତେବେଳକୁ ଢେଙ୍କାନାଳରେ ପ୍ରଜା ଆନ୍ଦୋଳନ ଚାଲିଥାଏ । 
ବହୁ ଲୋକ ରାଜାଙ୍କ ଅତ୍ୟାଚାରରୁ ଢ଼େଙ୍କାନାଳ ଛାଡ଼ି ଅନ୍ୟ ରାଜ୍ୟକୁ 
ପଚାଉଥାନ୍ତି । ସେମାନଙ୍କ ଭିତରୁ କେତେକଙ୍କୁ ଗୋପବନ୍ଧୁ କୋଶଳା, 
କମଶାଳଜା, ବୂୃଡ଼ାପଙ୍କ ଅଞ୍ଚଳର ଢ୍ୟାଖ୍୍‌ରେ ରଖାଇଲେ । ଏମାନଙ୍କ 
ସୁବିଧା ଅସୁବିଧା ବୁଝିବା ପାଇଁ ବିଶ୍ଵନାଥଙ୍କୁ କର୍ମୀ ଭାବରେ ପଠାଇଲେ 
ଗୋପବାବୂୁ । ୧୯୪୦ ମସିହା ଯାଏ ସେ ଏହି କାମ କଲେ। 
ସେତେବେଳକୁ ବିଶ୍ଵନାଥଙ୍କୁ ଚବିଶ ବର୍ଷ । 

କୌଣସି ଗାଁକୁ ଯାଇ ଲୋକଙ୍କର ସେବା କରିବେ ବୋଲି ବିଶ୍ଵନାଥ 
ଗୋପବାବୂଙ୍କୁ ଢଣାଇ ଦେଲେ । ଗୋପବାବୁ ତାଙ୍କୁ କୋରାପୁଟ ମାଳ 
ଅଞ୍ଚଳର ଟୁଣୁପୁର ଅଞ୍ଚଳକୁ ଯାଇ ଚାଷୀମାନଙ୍କ ସୂତାକଟା ଓ ଖଦି 

ବୂଣା କାମ କରାଇବାକୁ କହିଲେ । ୧୯୪୧ ମସିହା ଆରମ୍ଭରେ ସେ 
ଲୋକଙ୍କ ସେବା କରିବା ପାଇଁ ଗୁଣୁପୂରରେ ପହଞ୍ଚଲେ । ସେଠାରେ 
ରହିଗଲେ ୩୦ ବର୍ଷକାଳ । 


ଆଦିବାସୀ ସେବାର ଆରମ୍ଭ 


ବିଶ୍ଵନାଥ କଟକରୁ ରେଳରେ ବିଜୟନଗର ଆସି ସେଠାରୁ 
ପାର୍ବତୀପୂର ଆସିଲେ । ପାର୍ବତୀପୁର ଡେଇଁଲେ ଜୟପୁର ରାଇଜର 
ଗୁଣୁପୂର ଅଞ୍ଚଳ | ଘଞ୍ଚବଣ, ପାହାଡ଼ -ପର୍ବତ, ନଇ -ନାଳ ଓ ଖୋଲା | 
ରାସ୍ତା ଘାଟ ନାହିଁ । ବଣ ଜନ୍ଧଙ୍କ ଭୟ ¦ ନାଗାବଳୀ ନର ଓ ବଂଶଧାରା 
ନର ବୋହିଯାଇଛି ଏ ଅଞ୍ଚଳରେ । ମାଳ ଅଞ୍ଚକ | ବର୍ଷର ଛଅମାସ ବର୍ଷା । 
ଏହି ରାଇଜରେ ରହନ୍ତି କେତେକ ଆଦିବାସୀ ଗୋଷ୍ଠୀର ଲୋକ । 
ସବୁଠୁ ବେଶି ସଉର! ବା ଶବର ଗୋଷ୍ଠୀ । ଢୟପୂର ରାଜାଙ୍କ 
କର୍ମଚାରୀମାନେ ଏମାନଙ୍କୁ ହଇରାଣ କରୁଥ୍ଲେ । ଗୋରା ସରକାରର 
ପୋଲିସ୍‌, ବଣ ବିଭାଗ କର୍ମଚାରୀ ଓ ଅମିନଙ୍କ ଦାଉରେ ଏମାନେ 
ତଳିତଳାନ୍ତ ହେଉଥ୍‌ଲେ ! ଏମାନଙ୍କର ଦୂଃଖ ଦେଖ୍‌ ବିଶ୍ଵନାଥ ଏମାନଙ୍କ 
ଅବସ୍ଥା ସୁଧାରିବାକୁ ମନସ୍ଥ କଲେ । ସେ ଗୋପବାବୂଙ୍କଠାରୁ ଚ୍ରିଠି 
ଆଣି ଗୁଣୁପୂରର କଂଗ୍ରେସ କର୍ମୀ ପ୍ରହଲ୍ଲାଦ ପାଣିଗ୍ରାହୀଙ୍କୁ ଦେଲେ । 
ପାଣିଗ୍ରାହୀ ତାଙ୍କୁ ବହୁ ସାହାଯ୍ୟ କଲେ । 


ବିଶ୍ଵନାଥଙ୍କ ଆଦିବାସୀ ଜୀବନ ସହ ସମ୍ପର୍କ 
ଗୁଣୁପୁର ଅଞ୍ଚଳକୁ ଘେରି ଅନେକ ପାହାଡ଼ । ସଉରାମାନେ 
ବାସ କରୁଥ୍ବା ଅଞ୍ଚଳରେ ପାହାଡ଼କୁ ବ୍ରେରୁ କୁହାଯାଏ । ବ୍ରେରୁ କହିଲେ 


୯ 

ଦେବତାମାନଙ୍କ ବସା ପାହାଡ଼ ! ଏମିତି କେତେ ବ୍ରେରୁ ! କାତି ବ୍ରେରୁ, 
ଏଲାଜାସିଙ୍ଗ ବ୍ରେରୁ, ଆଗ୍ରାମ ବ୍ରେରୁ, କାନୀ ବ୍ରେରୁ, ସୁଡ୍ରା ବ୍ରେରୁ, 
ଲୁରୁନି ବ୍ରେରୁ ଆଦି ଅଛି ସେ ଅଞ୍ଚଳରେ । ଆଉ କନ୍ଧମାନେ ବାସ 
କରୁଥ୍ବା ଅଞ୍ଚଳରେ ଥାଏ ବାବାନ୍ନାମା ଡଙ୍ଗର, ରାମନା କୁଣ୍ଡା ( ପର୍ବତ), 
ବ୍ରଟୁବାଲି, ତାମଣି ତାଲି ଆଦି କେତେ ସ୍ଥାନ | ଏହି ପାହାଡ଼ ଭିତରେ 
ଅନେକ ଗୀ । ଗାରିଗୁଡ଼ା, ପାଇକ ପଡ଼ା, ଡୁନ୍ବରୀଗେଡ଼ା, ସଂଖଳ 
ପଦର, କଂସର, ସାଲିବି, ପାଣ୍ଡରତଳା, କୁଜେନ୍ଦ୍ରା ଜୋରଡ଼ି ଓ 
କାମା ପଦର ଆଦି । ଏହି ରୀ ଗୁଡ଼ିକରେ ରହନ୍ତି ସଉରା ଓ କନ୍ଧ 


em ms ~~ 


ଆଦିବାସୀ ମିଳିମିଶି । 


ବିଶ୍ଵନାଥ ଗୁଣୁପୁର ଆସି ସେଠାରେ ଧର୍ମଶାଳାରେ ରହିଲେ । 
ଗୁଣୁପୁରରେ ରହି ସେ ବିଭିନ ଗୀକୁ ଗଲେ । ଲୋକମାନଙ୍କ ସହ 
ସମ୍ପର୍କ କରିବାକୁ ଚାହିଁଲେ । ଲୋକମାନେ ତାଙ୍କୁ ସହଯୋଗ 
କରୁନଥ୍ଲେ | ଲୋକମାନଙ୍କ ମନରେ ଭାରି ଡର ! ବାହାର ଲୋକଙ୍କୁ 
ସେମାନେ ଭରସା କରି ପାରୁନଥ୍‌ଲେ । ବିଶ୍ଵନାଥ ସେମାନଙ୍କ ମନରୁ 
ଡର ଛଡ଼ାଇବାକୁ ଉଦ୍ୟମ କଲେ । ସରକାରଙ୍କ ଅନ୍ୟାୟ କାମ 
ବିରୋଧରେ ଲଢ଼ିବାକୁ ରୀ ରୀ ବୁଲିଲେ । ଯେଉଁ ଗୀରେ ରହିବାକୁ 
ଚେଷ୍ଟା କଲେ ଚାରିପାଞ୍ଚ ଦିନ ପରେ ସେ ଗୀ ଲୋକେ ଭୟରେ ତାଙ୍କୁ 


~ 


ରଖ୍ବାକୁ ମନା କରି ଦେଉଥ୍ଲେ | 
ଜୟପୂର ଜମିଦାରଙ୍କୁ ଲୋକେ ରାଜା ବୋଲି ଡାକୂଥ୍‌ଲେ । ରାଜାଙ୍କ 
ପ୍ରତି ଭକ୍ତି ଥ୍ଲା, ଭୟ ବି ଥ୍ଲା | ଏଡ଼େ ବଡ଼ ରାଇଜ । ରାଜା ନିଢେ 

ବା କେତେ ଲୋକଙ୍କୁ ମିଶି ପାରିବେ ? ଏଣୁ ରାଜାଙ୍କ ନାଆଁରେ 
ଠାଣାଦାରମାନେ ଶାସନ କରୁଥ୍‌ଲେ । ଠାଣାଦାର ଓ ଅମିନଙ୍କୁ 
ଲୋକମାନେ ପାନୁ ବା କର ଦେଉଥ୍‌ଲେ । ବର୍ଷକୁ ତିନିଥର ମାହାସୂଲ 
ଆଦାୟ ହେଉଥଲା | ତା” ଛଡ଼ା ଦଶହରା ସମୟରେ ଦଶହରା ଭେଟି 
ରାଜାଙ୍କ ନାମରେ ଆଦାୟ କରାଯାଉଥ୍‌ଲା । ଛେଳି, ମେଣ୍ୟା, ଗୁଆ 
ଘିଅ, ସରୁ ଚାଉଜ, ପନିପରିବା, ଦୁଧ, ଦହି ଓ ପଇସା ପତ୍ର ଭେଟି 
ଆକାରରେ ଆଦାୟ ହେଉଥଲା ¦ ଏତେ ଭେଟି ଦେଇ ଦେଇ ଲୋକେ 
ସହି ପାରୁ ନ ଥ୍ଲେ କି କିଛି କହି ପାରୁ ନ ଥଲେ । ଜିନିଷ ବାବଦକୁ 
ପଇସାଟିଏ ମିଳୁ ନଥ୍‌ଲା । କହିଲେ ଦଶ୍ତ । ଶିକ୍ଷା ବା ଜେଲ ହୋଇ 
ଯିବାର ଭୟ ରହୁଥ୍ଲା | ବେଶି ଦାଉ ସାଧୂଥ୍ଲେ ତେଲେଙ୍ଗଟା ଲୋକେ । 
ଲୁଣ ଦେଇ ନେଉଥ୍‌ଲେ ଧାନ, ଚ଼ାଉଜ, ମାଣ୍ଡିଆ, ବିରି ଓ କୋଳଥ 
ଆଦି । 

ସେତେବେଳେ ତ ଗୋତି ପ୍ରଥା ଥ୍ଲା ! ଯେଉଁ ଆଦିବାସୀ ଚାଷ 
ପାଇଁ ସାହୁକାରଠାରୁ ରଣ ଆଣୁଥ୍‌ଲା, ସୁଧ ବାବଦକୁ ସାହୁକାର 
ଘରେ ସେ ଢୀବନ ସାରା ଖଟୁଥ୍ଲା । ମୂଳ କେବେ ସୁଝା ହୋଇପାରୁ 
ନଥୁଲା । ଏମିତି ଖଟଣିକୁ ଗୋତି ଖଟିବା କୁହାଯାଉଥ୍‌ଲା । ଗୋତି 
ଖଟି ବାପ ମଲେ, ପୁଅ ରଣ ସୁଝିବା ନାମରେ ଗୋତି ଖଟୁଥ୍ଲା । 
ଏହା ଯେମିତି ପରମ୍ପରା ହୋଇ ଯାଇଥ୍‌ଲା ଆଦିବାସୀ ଢୀବନରେ । 
ଏହାକୁ ଲାଗୁଣି ଗୋତି କହୁଥ୍‌୍ଲେ । ରଣ ନେଇଥ୍‌ବା ଲୋକ ସାରା 
ଢୀବନ ଗୋତି ଖଟି ମରିଗଲେ, ତା'ର ରଣ ଛିଡ଼ି ଯାଉଥବା ପ୍ରଥାକୁ 
ଛିଡ଼ଣି ଗୋତି କୂହାଯାଉଥ୍‌ଲା । 

ଆଉ ଗୋଟିଏ ଶୋଷଣ ପ୍ରଥା ଥୁଲା ଗଡ଼ମ ପ୍ରଥା । ରାଜା 
ଲୋକଙ୍କଠାରୁ ରାଜସ୍ଵ ଆଦାୟ କରିବା ପାଇଁ ମୁଠାଦାର ନିଯୁକ୍ତି 
ଦେଉଥ୍ଲେ | କେତେଗୁଡ଼ାଏ ଗୀ ଜଣେ ମୁଠାଦାର ଅଧୀନରେ 
ରହୁଥ୍ଲା । ସେ ଚ଼ାଷୀମାନଙ୍କଠାରୁ ଫସଲର ଅଂଶ ନେଇ ନିଜେ 
ଚ଼ଳୁଥ୍ଲା ଓ ରାଜାଙ୍କୁ ଦେଉଥ୍‌ଲା ! ଏହି ଗଡ଼ମ ପ୍ରଥା ଆଦିବାସୀ 
ମାନଙ୍କୁ ବେଶି ବାଧୁଥ୍ଲା | 


ଚ଼ାଷ ହୋଇପାରିବା ଜାଗାକୁ ରାଜା ଉଠିଆ କରିବା ପାଇଁ 
ଚାଷୀମାନଙ୍କୁ ଦେଉଥ୍‌ଲେ । ମୁଣ୍ଡ ଝାଜ ତୁଣ୍ଡରେ ମାରି ଜମି ଉଠିଆ 
କରି ସାରିଲାପରେ ସାହୁକାରମାନେ ତାକୁ କିଣି ନେଉଥ୍‌ଲେ ଅନ୍ଧ 
ପଇସାରେ । ନିଜ ଜମି ହରାଇ ଆଦିବାସୀମାନେ ବଡ଼ କଷ୍ଟରେ କାଳ 
କାଟୁଥ୍ଲେ । 


ଏମିତି କେତେ ଦୁଃଖ ବଣ ମଣିଷର । ଏ ସବୁକୁ କେମିତି 
ସୁଧାରିବାକୁ ହେବ, ସେଥ୍ପାଇଁ ବିଶ୍ଵନାଥ ଚ଼ିନ୍ତା କଲେ । ସବୁଠୁ ବେଶି 
ଶୁଣ୍ଢିମାନେ ଆଦିବାସୀମାନଙ୍କୁ ଶୋଷଣ କରୁଥ୍‌ଲେ । ଏମାନେ ମଦ 
ବେପାର କରନ୍ତି । ମଦ ନେଇ ଆଦିବାସୀ ଅଣ୍ଟାରୁ ପଇସା ଝଡ଼ାନ୍ତି । 
ମଦ ଆଦିବାସୀ ଢୀବନକୂ ଉଚ୍ଛନ୍ନ କରି ଦେଉଥୁଲା । 


ଚ଼ାରିଆଡ଼ୁ ଶୋଷଣ । ରାଜାଘର ଲୋକ, ପୋଲିସ, ରେଭେନ୍ୟୁ 
ଓ ବଣର ଗାର୍ଡ, ଶୁଣ୍ଢି ଏବଂ ମହାଜନମାନଙ୍କ ଫାଶରେ କୋରାପୁଟ 
ଜିଲ୍ଲାର ବଣ ମଣିଷ ସାଥ୍‌ ହେଉଥଲା । ଏମିତିରେ ଡ଼ରିବ ନାଇଁ ତ 
ଆଉ କଂଣ କରିବ ? ୧୯୪୧ ମସିହାବେଳକୁ ଏମିତି ଅବସ୍ଥା ଏହି 

ଜିଲ୍ଲାରେ । ବିଶ୍ବନାଥ ମନଯୋଗରେ ଲୋକମାନଙ୍କ ଜୀବନକୁ ପାଖରୁ 
ଦେଖ୍ଲେ । 
ଜୁକେନ୍ଦ୍ରୀ ଗୀରେ ସେବା ଓ ସାଧନା 

ଗୁଣୁପୁରଠାରୁ ରାୟଗଡ଼ା ଆସିବା ବାଟରେ ବଣ ଭିତରେ ପଡ଼େ 
କୂଚେନ୍ଦ୍ରୀ ଗୀ । ଗାଁକୁ ଲାଗି ସାନ ସାନ ପାହାଡ଼ । ବଣରେ ବାଘ ଭାଲୁ 
ଭୟ । ଅନ୍ଧ ଦୂରରେ ବଂଶଧାରା ନଭର ଘୋ ଘୋ ଶହ । ଗୀରେ 
ସାନ ବଡ଼ କେତେଟା ସଉରା ଘର । ପୂରୁଣା ମଣିଷର ଗୀ ! ଏଠା 
ମଣିଷ ଧୋବ ଧାଉଳିଆ ମଣିଷକୁ ଭାରି ଡ଼ରେ । 

ବିଶ୍ଵନାଥ ବାବୂ ଦିନେ ଗୁଣୂପୂରର ପ୍ରହଲୁ।ଦ ପାଣିଗ୍ରାହୀଙ୍କ 
ସାଙ୍ଗରେ ଥ୍ଲେ | ସେଦିନ କୁଢେନ୍ଦ୍ରୀ ଗୀର ବାଇରୁ ଗମାଙ୍ଗୋଙ୍କ ସହ 
ଦେଖା ହେଲା । ପ୍ରହଲ୍ଲାଦବାବୂ ବାରରୁ ଗମାଟ୍ଗୋଙ୍କୁ କହିଲେ 
“ବିଶ୍ଵନାଥ ଆଜ୍ଞା ଆସିଛନ୍ତି । ତାଙ୍କୁ ତମ ଗୀରେ ଜାଗା ଟିକିଏ ଦିଅ । 
ସେ ତମ ଗୀରେ ରହିବେ । ସୂତାକଟା ଶିଖାଇବେ ! ଗାନ୍ଧିଙ୍କ କଥା 
କହିବେ | ତମ ପିଲାମାନଙ୍କ ପାଠ ପଢ଼ାଇବେ ।”” ବାଇରୁ ଗମାଟୋ 
ରାଜ୍ଚି ହେଲେ | ତା” ଆରଦିନ ନିଜର ଝୁଲାମୁଣିଟି କାନ୍ଧରେ ପକାଇ 
ସେ ପାଦରେ ଚାଲି ଚାଲି କୂଜେନ୍ଦ୍ରୀ ରୀରେ ପହଁଞ୍ଲେ । ବାଭରୁ 
ଗମାଟ୍ଗେ। ଜଣକ ପିଣ୍ଡାରେ ରହିବା ପାଇଁ ଢାଗା ଦେଖାଇଦେଲେ । 
ପିଣ୍ଡାରେ ଖଜୁରୀ ତାଟି ଘେରେଇ, ଖଟ ପକାଇ ସେ ରହିଲେ । 
ସେଇଠୁ ଆରମ୍ଭ ହେଲା ସାଧନାର ଜୀବନ । ସେବାକାମ । 

କୂଢେନ୍ଦ୍ରୀ ଗୀର ଲୋକେ ପୂରୁଣ। କଥାର ବିଶ୍ଵାସୀ । ବେଶି 
ଅନ୍ଧବିଶ୍ଵାସୀ । ପୃଢାରୀ, ଦିଶାରୀ ଓ ଜାନିଙ୍କ କଥା ବେଶି ମାନନ୍ତି ! 

ଏମାନେ ଗୋରୁ ମାରି ମାଂସ ଦାଣ୍ଡରେ ଶୁଖାଉଥ୍୍‌ଲେ । ବହୁତ ଘୁଷୁରି 
ପାଳୁଥ୍ଲେ ! ନୂଆଣିଆ ଘର ! ଭିତରକୁ ପଶିବାକୁ ଗୋଟିଏ ବାଟ | 
ରାତିରେ ଘର ଭିତରେ ମଝିରେ ନିଆଁଜାଳି ଘୁଷୁରି, ଗୋରୁ, ଛେଳି ଓ 
ମେଣ୍ଢା ପଲ ଭିତରେ ପରିବାର ଲୋକେ ଶୋଉଥ୍‌ଲେ । ଗାଁ ସାରା 
ଘୁଷୁରି ଗୁହ ସାଲୁବାଲୁ । ଲୋକ ରୋଗ ବାଧ୍‌କିରେ ପଡ଼ି ଦେବତା 
ପୂଜା କରୁଥ୍ଲେ | 

ଖାଇବା ଗଣ୍ଡାକ ଯୋଗାଡ଼ କରିବା ସହଜ ନଥୁଲା । କାଙ୍ଗୁ, 
ସୁଆଁ, ଜହ୍ନ, ମାଶ୍ରିଆ ପେଜ, ଆମ୍ଭ ଟାକୁଆ ଚୂନାର ପେଜ ଆଉ 
ବଣର ପିତା କନ୍ଦା ଖାଉଥ୍‌ଲେ । ବେଳେବେଳେ ମହୁଲ ଟୋଲଫଳ 
ଖାଉଥ୍ଲେ । ମହୁଲ ଓ ଅଳସୀଜୁ ମିଶାଇ କୁଟାଯାଉଥ୍ଲା | ଏହି ଗୁଶ୍ଡକୁ 
ଟେଳା କରି ରଖୁଥ୍ଲେ ! ଏହାକୁ ଖାଇ ଏ ଗୀର ଲୋକେ ବଞ୍ଚଥ୍ଲେ 
ଅତି କଷ୍ଟରେ । ନା ଶିକ୍ଷାଥ୍ଲା, ନା ପରିଷ୍କାର ରହୁଥ୍ଲେ ! ଚାରିଆଡ଼େ 
ଅସ୍ବାସ୍ଥ୍ୟକର ପରିବେଶ । 

ବିଶ୍ବନାଥ ଏମାନଙ୍କ ସ୍ଵଭାବ କେମିତି ବଦଳାଇବେ ତାହା ଚ୍ରିନ୍ତା 
କଲେ । ସେ ଏମାନଙ୍କ ଭାଷା ବୁଝି ପାରନ୍ତି ନାହିଁ, କହି ବି ପାରନ୍ତି 
ନାହିଁ । ବିଶ୍ଵନାଥ ଲୋକମାନଙ୍କ ସଙ୍ଗେ ମିଶିଲେ । ତାଙ୍କ ସହିତ ବଣକୁ 
ଗଲେ | କନ୍ଦା ଖୋଳିଲେ । ମାଇପିଙ୍କ ସହ ମିଶି ରାନ୍ଧିବା ଶିଖ୍ଲେ । 
ବିଇରେ ତଳି ରୋଇଲେ । ତାଙ୍କ କଥା ଶିଖ୍ଲେ । ସବୂଦିନ ସକାଳୁ 
ଖପରା ଛେଲୁଆ ଧରି ଗୀ ଦାଣ୍ଡରୁ ମଇଳା ସଫା କଲେ । ଦାଣ୍ଡ 
ଓଳାଇଲେ । ମନରେ କୌଣସି ବିକାର ନାହିଁ । ପିଲାଙ୍କୁ ପାଠ ପଡ଼େଇବା 
ଆରମ୍ଭ କଲେ । ଗୀ ଲୋକଙ୍କର ବିଶ୍ଵାସ ହେଲା ଯେ, ସେ ହେଉଛନ୍ତି 

ତାଙ୍କର ଲୋକ । ସେମାନେ ଶ୍ରଦ୍ଧାରେ ତାଙ୍କୁ (ଆଜ୍ଞା ବୋଲି ଡାକିଲେ । 
ତାଙ୍କ କଥା ଆଗ୍ରହରେ ଶୁଣିଲେ । ଗାନି-ଗୋପବନ୍ଦର ବତାରଥ୍‌ବା 
ବାଟରେ ସେମାନେ ଚ଼ାଲିଲେ । 


ବିଶ୍ଵନାଥ ଆଜ୍ଞା ପିଲାମାନଙ୍କୁ ପାଠ ପଢ଼ାଇବା ପାଇଁ ଚେଷ୍ଟା 
କଲେ । ସେତେବେଳେ କୂଜ୍େନ୍ଦ୍ରୀ ଗୀରେ ପଞ୍ଚମ ଶ୍ରେଣୀ ଯାଏ ସ୍କୁଲ ଓ 
ଗୁଲାଟି ଗାଁରେ ତୃତୀୟ ଶ୍ରେଣୀ ଯାଏ ସୁଇ ଥ୍‌ଲା। ସାହୁକାର ଓ 
ରଜାଘରମାନଙ୍କ ପିଲାମାନେ ଏହି ସୁଇ ସବୁରେ ପଢୁଥ୍‌ଲେ । 
ଆଦିବାସୀ ମାନଙ୍କ ପିଲାମାନେ ପାଠ ପଢ଼ନ୍ତୁ ବୋଲି ସେମାନେ ଚାହୁଁ 


୧୫ 


Digitized by srujanika@gmail.com 


ନଥ୍ଲେ । ଭୟ ଥ୍ଲା କାଳେ ପାଠ ପଢ଼ିଲେ ସେମାନେ ସବୁ ବିଷୟ 
ଜାଣିଯିବେ, ତାଙ୍କ କାମ ମାରା ହୋଇଯିବ । ଲୋକଙ୍କୁ ଠକି ପାରିବେ 
ନାହିଁ । ଡ଼ରେଇ ପାରିବେ ନାହିଁ। ତାଙ୍କୁ କେହି ମାନିବେ ନାହିଁ। 
ବିଶ୍ବନାଥ ଆଜ୍ଞା ପିଲାମାନଙ୍କୁ ଏକାଠି କଲେ । ପ୍ରାର୍ଥନା ଶିଖାଇଲେ । 
ପାଠ ପଢ଼ାଇଲେ । ଗୀରେ ଅନେକ ନୂଆ କଥା ହେଲା | 
ଡର ଛାଡ଼ିଲେ ସବୁ କରି ହେବ 

ବିଶ୍ଵନାଥ ଆଜ୍ଞା ଦେଖ୍ଲେ ଲୋକେ ଡରୁଛନ୍ତି ସାହୁକାର ଓ 
ମହାଜନମାନଙ୍କୁ । ରଜାଘର ଲୋକଙ୍କ ଡରୁଛନ୍ତି ବେଶି । ସେମାନଙ୍କ 
ଭେଟି ଦେବାକୁ ପଡ଼ଛି । ବେଠି ଖଟିବାକୁ ପଡ଼ୁଛି । ଏମାନଙ୍କ ମନରୁ 
ଡର ଛଡ଼ାଇବା ପାଇଁ ସେ ଚେଷ୍ଟା କଲେ । ସେ ଶବରମାନଙ୍କ ଭାଷା 
ଶିଖ୍ଲେ । ତାଙ୍କ ଖାଦି ଖାଇଲେ । ତାଙ୍କ ସଙ୍ଗେ ମିଶି ବିଲ ବାଡ଼ିରେ 
କାମ କଲେ । ବାଇରୁ ଗମାଙ୍ଗୋର ଝିଅ ସାଭ୍ତିକୁ କଟକ ବରୀ ଆଶ୍ରମକୁ 
ପଠାଇଲେ । ସେଠି ସେ କପା ଚାଷ ସହିତ ସୂତାକଟା ଶିଖ୍ଲା । 
ଅରଟ ଚୃଳାଇବା ଶିଖ୍ଲା । ସେଠାରୁ ଫେରି ସେ ଗୀର ପ୍ରଥମ ନାରୀ 
ନେତ୍ରୀ ହେଲା । ଗୀର ସ୍ତ୍ରୀମାନଙ୍କୁ ପରିଷ୍କାର ରହିବା ଓ ପିଲାମାନଙ୍କ 
ଯନ୍‌ ନେବା ଶିଖାଇଲା । ବିଶ୍ଵନାଥ ଆଜ୍ଞା ଲୋକଙ୍କୁ ବୁଝାଇଲେ । 
ସରକାରୀ ଲୋକଙ୍କୁ ଭେଟି ଦେବା ବନ୍ଦ କରାଇ ଦେଲେ । ବେଠି ନ 
ଖଟିବା ପାଇଁ ଲୋକଙ୍କୁ ବୁଝାଇଲେ । ପ୍ରତିଦିନ ପାଦରେ ପାହାଡ଼ -ପର୍ବତ 
ଡେଇଁ ଦିନକୂ କୋଡ଼ିଏ ମାଇଲ ଚାଲି ଗୀ ଗଣ୍ଡା ବୁଲିଲେ । ଚରଖା 
ସଂଘ ଖୋଲିଲେ । ସାଶ୍ତିର ଭାଇ ନୀଳକଣ୍ଠ ଗମାଙ୍ଗୋକୁ ଗାଁ ସ୍କୁଲରେ 
ପାଠ ପଢ଼ାଇବା ପାଇଁ ପଠାଇଲେ । ସେ ପଞ୍ଚମ ଶ୍ରେଣୀ ଯାଏ ପଢ଼ିଲା । 

ବିଶ୍ଵନାଥ ଆଜ୍ଞା ଆଣୁ ଲୁଚୂୁଥ୍‌ବା ଖଣ୍ଡିଏ ଖଦଡ଼ ଲଗା ପିଛନ୍ତି । 
ଦେହରେ ଖଣ୍ଡେ ଚ଼ାଦର ପକାନ୍ତି । କୂଚେନ୍ଦ୍ରୀ ଆସି ସେ ଲୁଣ ଖାଇବା 
ଛାଡ଼ି ଦେଲେ । ସେତେବେଳକୁ ତାଙ୍କୁ ପଚିଶି ଛବିଶି ବରଷ । ଆଦିବାସୀ 
ଝିଅମାନେ ସେତେବେଳେ ଘୁସି ବା କୌପୀନ ମାରୁଥ୍ଲେ । 


ଆଦିବାସୀମାନଙ୍କୁ ସେ ସ୍ଵାଧୀନତା ଆନ୍ଦୋଳନରେ ମିଶାଇବାକୁ 
ଭାବିଲେ | ସେ ଚିନ୍ତାକଲେ ଦିନେ ଆଦିବାସୀ ମହିଳାମାନେ ବି ଢେଲ 
ଯାଇ ପାରନ୍ତି । ଏଣୁ ସେ ତାଙ୍କୁ ଲୁଗା ପିନ୍ଧାଇବା ଶିଖାଇଲେ । ତାଙ୍କ 
ଲୋକେ ବିଶ୍ଵାସ କଲେ । ସାହାଯ୍ୟ ସହଯୋଗ କଲେ । ଲୋକଙ୍କ 
ମନରୁ ଆସ୍ତେ ଆସ୍ତେ ତର ଛାଡ଼ିଗଲା । 


ଥରେ କଲେକୁର ଗୁଣୁପୁର ଆସିଥ୍ଲେ । କିଏ ଜଣେ କୁଚେନ୍ଦ୍ର 
ଗୀ ମଝିରେ ଲୋକେ କଂଗ୍ରେସ ପତାକା ଉଡ଼ାଇବା କଥା ତାଙ୍କୁ କହିଲା | 
କଲେଜର କୂଚ୍େନ୍ଦ୍ରୀ ଆସିଲେ । ସତକୁ ସତ ପତାକା ଉଡଥ୍ଲା । ସେ 
ପତାକା ଓହ୍ଲାଇ ଦେବାକୁ କହିଲେ ! କେହି ତାଙ୍କ କଥା ଶୁଣିଲେ ନାହିଁ । 
୨୦ ସରିକି ଝିଅ ଓ ସ୍ତ୍ରୀ ଲୋକ ପତାକା ଖୁମ୍ଭକୁ ଘେରି ରହିଲେ । 


କଲେକ୍ସର ଫେରିଗଲେ । 


ବିଶ୍ଵନାଥ ଲୋକମାନଙ୍କ ଭିତରେ ରହି ତାଙ୍କ ପରି ଜୀବନ 
ଜୀଇଁଲେ । ଆଦିବାସୀ ମନ ଭିତରେ ଥ୍ବା ଡର ଛଡ଼ାଇଲେ । ହେଲେ 
ସରକାରୀ ଲୋକ, ଶୁଣ୍ଢି ଓ ମହାଜନ ତାଙ୍କ ଉପରେ କୋପ କଲେ । 
ଲୋକଙ୍କୁ ହଇରାଣ କରିବା ପାଇଁ ଜଗି ବସିଲେ । 

ଏମିତି ସମୟରେ ଗୋରା ସରକାର ଆମ ଦେଶ ଛାଡ଼ି ଚାଲିଯିବା 
ପାଇଁ ଗାନି ଡାକରା ଦେଇେ । ହଜାର ହଜାର ଆଦିବାସୀ ଏଥୁରେ 
ମାତିଲେ । କୁଚେନ୍ଦ୍ରୀ ଗୀ ଆଉ ଆଖ ପାଖର ଗାର ଲୋକେ ମଧ୍ଯ 
ଏଥୁରେ ଯୋଗଦେଲେ । ଚାରିଆଡ଼େ ଆନ୍ଦୋଳନ ହେଲା । 
ଗୋରା ସରକାରଙ୍କୁ ଭାରତ ଛାଡ଼ ଡାକରା 

ସେତେବେଳକୁ ଢୋରାପୁଟର ବଡ଼ କଂଗ୍ରେସ ନେତା ରାଧାକୃଷ୍ଣ 
ବିଶ୍ଵାସରାୟ । ସେ ଜିଲ୍ଲାସାରା ବୁଲି ଲୋକଙ୍କ ବୁଝାଉଥଆାରି । ସେ ବଡ଼ 
ତ୍ୟାଗୀ ମଣିଷ । ଗାନ୍ଧିଙ୍କ ପରି ଲୋକ । ତାଙ୍କ କାମ ଦେଖ୍‌ ଲୋକେ 
କଂଗ୍ରେସ କାମ ପାଇଁ ବାହାରି ପଡ଼ୁଥାରି । ବିଶୃନାଥ ଆଜ୍ଞା ଗୁଣୁପୁର 
ଅଞ୍ଚଳର ଗୀ ଗଶ୍ଡାରେ ବୁଲି ଲୋକମାନଙ୍କୁ ବୁଝାନ୍ତି । ସ୍ଵାଧୀନତା 
ଆସିବ ବୋଲି ସେମାନଙ୍କ ମନରେ ବିଶ୍ବାସ ଆଣିଦିଅନ୍ତି । ତାଙ୍କ 
ପ୍ରଚାରରେ ଗୁଣୁପୁର ନାରାୟଣଗୁଡ଼ାର ଗୋବର୍ଵନ ଗମାଙ୍ଗୋ, ଜିଞ୍ଞର 
ଗୁଡ଼ାର ବୈରାଗୀ କନ୍ଧ, କାରଣି ଗୁଡ଼ାର ଯୋଗୁଲ ପାଉିକା ଓ ଚୂୁମ୍ବାକଣା 
ଗୀର ନୀଳାମ୍ବର ପଦାକା ସାହାଯ୍ୟ କରନ୍ତି । ଗୀରେ ରୀରେ ଅରଟମାର୍କା 
ପତାକା ବିକରି । ଲୋକେ କର୍ମୀ ହେବାରେ ଗୌରବ ମଣନ୍ତି । ପତାକା 
କିଣନ୍ତି । ଜେଲ୍‌ ଯିବା ଭଲ ବୋଲି ବିଶ୍ଵନାଥ ଆଞ୍ଞା କହନ୍ତି । ସେ ଗାଁ 
ଲୋକଙ୍କ ଉନ୍ନତି ପାଇଁ କାମ କରୁଥ୍‌ଲେ ବି ଦରକାର ହେଲେ ଜେଲ୍‌ 
ଯିବା ପାଇଁ ପ୍ରସ୍ତୁତ ଥାଆନ୍ତି । 

ଅଗଷ୍ଟ ବିପୁବ ଆସିଲା । ରାଧାକୃଷ୍ଣ ବାବୁ ବମ୍ବେରୁ ଚ୍ରିଠି 
ପଠାଇଲେ । ନେତାମାନେ ସବୁ ଜେଲ୍‌ ଯିବେ । ନେତା କେହି ରହିବେ 

ନାହିଁ । କର୍ମୀମାନେ ନେତା ହୋଇ ଆନ୍ଦୋଳନ ଚଳାଇବେ । ହିଂସା 
କରିବେ ନାହିଁ । ସତ୍ୟ ରାସ୍ତାରେ ଚାଲି କାମ କରିବେ । ବିଶ୍ଵନାଥ 
କର୍ମୀମାନଙ୍କୁ ବୁଝାଇଦେଲେ ଚିଠିର କଥା । ଶହ ଶହ ଚ୍ରିଠି ଲେଖାର 
ସବୁ ଗାଁ ଗଣ୍ଡାକୁ ପଠାଇଦେଲେ । ସବୂ ଗୀରେ ଗୋଟିଏ କଥା ଶୂଭିଲା- 
“ବନ୍ଦେ ମାତରମ୍‌ ¦ ଗୋରା ସରକାର ଭାରତ ଛାଡ଼ ।” 

ଦେଶପାଇଁ ଜେଲ୍‌ଗଲେ 

ବିଶ୍ବନାଥ ଆଞ୍ଞାଙ୍କ କଥା ମାନି କୁଜେନ୍ଦ୍ରୀରୁ ଗୋରା ସରକାର 
ଭାରତଛାଡ଼? ଡାକ ଦେଇ ପ୍ରାୟ ଅଢ଼େଇଶହ ଜଣ ଆଦିବାସୀ ପୂରୁଷ 
ସ୍ତ୍ରୀ ବାହାରିଲେ । ସେମାନେ ଗୁଣୁପୁର ଯିବେ ! ହାତରେ ଅରଟ ଚ଼ିହ୍ନ 
ଥାଇ ପତାକା ! ବାଇରୁ ଗମାଙ୍ଗୋର ଝିଅ ସାଶ୍ତି ସବା ଆଗରେ 
ସ୍ତ୍ରୀମାନଙ୍କୁ ବାଟ କଢ଼େଇ ନେଲା । ଲୋକମାନେ ‘ଆଞ୍ଞାଂ ଙ୍କ ପଛରେ 
ପତାକା ଧରି ଚାଲିଲେ । ବର୍ଷାକାଳ । ଭୋଦୁଅ ମାସ । ବଂଶଧାରା 
ନଇରେ ପାଣି ଭର୍ରି। ଡଙ୍ଗାବାଲା ଏମାନଙ୍କୁ ପାରି କରିବାକୁ ମନା 
କଲା । ପଛରେ ପାରିକରିଦେଲା | ଶୋଭାଯାତ୍ରା ଗୁଣୁପୁରରେ ପହଞ୍ଚିଲା 
ବେଳକୁ ଆଞ୍ଞାଙ୍କ ପଛରେ ଦେଢ଼ ହଜାର ସରିକି ଲୋକ |! ଗୁଣୁପୁରର 
ଥାନା, ତହସିଲ ଅଫିସ୍‌ ଓ କୋର୍ଟଠାରେ ସମସ୍ତେ ଜମା ହୋଇ ଧ୍ଵନି 
ଦେଲେ । ପୋଲିସ ଲୋକଙ୍କୁ ଡାକି ନେଇ ଥାନା ପାଖରେ ବସାଇଲେ । 
ପରେ ଛାଡ଼ି ଦେଲେ । ହେଲେ ଲୋକେ ଜେଲ୍‌ ଯିବାକୁ ଜିଦ୍‌ ଧରିଲେ । 
ଏମିତି ଚାରି ପାଞ୍ଚ ଦିନ ହେଲାପରେ ପୋଲିସ ବିଶ୍ବନାଥ ଆଞ୍ଞା, 
ବାଭରୁ ଗମାଙ୍ରୋ ଓ ନୀଳକଣ୍ଠ ଗମାଙ୍ଗୋଙ୍କୁ ଗିରଫ କଲା । କୂଜେନ୍ଦ୍ରୀ 
ଗାର ଅଠର ଜଣ ସ୍ତ୍ରୀ ଲୋକ ଏବଂ କୂଚ୍ଚେନ୍ଦ୍ରୀ। ନାରାୟଣ ଗୁଡ଼ା ଓ 
ଗୁଲୁମୁଣ୍ଡା ଗୀରୁ ବାର ଜଣ ପୁରୁଷ ଲୋକ ଗିରଫ ହେଲେ । ଏମାନଙ୍କୁ 
ଗୁଣୁପୁର ଜେଲ୍‌ରେ ରଖ୍‌ ବିଚାର କରାଗଲା । 

ବିଶ୍ଵନାଥ ଆଞଜ୍ଞାଙ୍କୁ ଲୋକ ମାନଙ୍କୁ ମତାଇବା କାରଣରୁ ଛଅ 
ମାସ ଜେଲ୍‌ଦଣ୍ଡ ଦିଆଗଲା । ଆଞ୍ଞାଙ୍କୁ ଗୁଣୁପୁର ଜେଲ୍‌ରୁ ବସରେ 
ରାୟଗଡ଼ା ହାତକଡ଼ା ପକାଇ ନେଲେ ପୋଲିସବାଲା । ସେଠୁ କୋରାପୁଟ 

ଜେଲ୍‌ । ଏହି ଜେଲ୍‌ରେ ସେତେବେଳକୁ ଆନ୍ଦୋଳନ କରି ନବରଙ୍ଗପୁର, 
ଜୟପୁର, ବୈପାରୀଗୁଡ଼ା ଓ ନନ୍ଦପୂର ଅଞ୍ଚଳର ହଅଶହ ଲୋକ ଥୂଲେ । 
କୋରାପୁଟ ଢେଲ୍‌ରେ ଭଗବାନ ଖେମୁଶ୍ର, ନୀଳକଣ୍ଠ ପାତ୍ର ଓ ମହମ୍ମଦ 
ବାଢୀଙ୍କ ସହ ଆଜ୍ଞା ମିଶିଲେ । ଛଅ ମାସ ସଜା ପାଇ ସେ ପୁଣି 
କୁଜେନ୍ଦ୍ରୀ ଫେରିଲେ । 


ସାହୁକାର ବିରୋଧରେ ଲଢ଼େଇ 


ସେତେବେଳେ ଗୁଣୁପୁର ଅଞ୍ଚଳରେ ସାହୁକାର ମାନଙ୍କର ବେଶି 
ଅତ୍ୟାଚାର । ଜମି ଚ଼ାଷ ପାଇଁ ଟଙ୍କା ପଇସା ରଣ ଦେଇ ସୁଧ ବାବଦରେ 
ଆଦିବାସୀ ଲୋକଙ୍କୁ ଏମାନେ ଗୋଡି ଖଟାଉଥ୍‌ଲେ । ଏମାନଙ୍କ ଜମି 
ମାଡ଼ି ବସୁଥ୍ଲେ । ଝିଅ ବୋହୂଙ୍କ ଉପରେ ଆଖ୍‌ ପକାଉଥ୍‌ଲେ । ଏଣୁ 
ଆଜ୍ଞା ଆଦିବାସୀମାନଙ୍କ ଏକାଠି କରି ସାହୁକାରମାନଙ୍କ ବିରୋଧରେ 


ଠିଆ କରାଇଲେ । 


୧୯୪୨ ମସିହା ବେଳକୁ ଗୁଣୁପୂରର ଗୁଲୁଣ୍ଡି ଗୀର ରାମଚନ୍ଦ୍ର 
ସାହୁ ବଡ଼ ସାହୁକାର ଥ୍ଲେ । ଫାଣ୍ଡି ପୋଲିସ୍‌ଙ୍କୁ ହାତରେ ରଖ୍‌ 
ଆଦିବାସୀମାନଙ୍କୁ ହଇରାଣ କରୁଥ୍‌ଲେ । ତାଙ୍କର ବହୁତ ଜମିବାଡ଼ି ଓ 
ସୁନା ଥ୍ଲା। ପେଟରେ କୂଟବୁବି । ଲୋକଙ୍କୁ ସର୍ବସ୍ବାନ୍ତ କରାଇବା 
ତାଙ୍କର ନିଶା । ବିଶ୍ଵନାଥ ଆଜ୍ଞା ତାଙ୍କ ବିରୋଧରେ ପ୍ରଚାର ପତ୍ର 
ଲେଖ୍‌ ବାଣ୍ଟିଲେ । କହିଲେ ¬ “ ସାହୁକାର ମାନଙ୍କ ଧନ ସମ୍ପରି ଲୋକ 
ମାନଙ୍କର ! ଲୋକମାନେ ତାର ଅଧ୍କାରୀ ! ଏହା ସମାଜର ଧନ । 


ସମାଜର ଲୋକେ ଏହା ଛଡ଼ାଇ ଆଣନ୍ତୁ ।”? 

ଆଞ୍ଚାଙ୍କ ପ୍ରେରଣାରେ ଢନମତ ତିଆରି ହେଲା । ଲୋକେ 
ରାମଚନ୍ଦ୍ର ସାହୁଙ୍କ ଘରୁ କେତେବସ୍ତା ଧାନ ନେଇ ଆସି ନିଜ ଭିତରେ 
ବାଣ୍ଟି ଦେଲେ । ପୋଲିସ୍‌କୂ ସୁବିଧା ହେଲା । ଡକାୟତ କେସ୍‌ରେ 
ନୀଳାମ୍ବର ଓ ଆଉ କେତେଢଣଙ୍କ ନାମରେ ପୋଲିସ କେଶ୍‌ ହେଲା । 
'ଆଜ୍ଜାଂଙ୍କ କୃଡ଼ିଆ ତଲାସି ହେଲା | ସେ ଲେଖ୍ଥ୍ବା ପ୍ରଚାରପତ୍ର ମିଳିଲା । 
‘ଆଜ୍ଞା ପୋଲିସ ଜେରାରେ ଲୋକଙ୍କୁ ବେଠି, ବେଗାରୀ ଓ ଭେଟି ନ 
ଦେବା କଥା କହିଛନ୍ତି ବୋଲି ମାନିଲେ । ରାୟଗଡ଼ାର ସବ୍‌ ଏକଜେଣ୍ଡ 
ବିଚାର କଲେ । ଆଞଜ୍ଞାଙ୍କୁ ଛ'ମାସ ସଜା ହେଲା | କୋରାପୂଟ ଜେଲ୍‌କୁ 
ନିଆଗଲା | ସେଠି ‘ଆଜ୍ଞା' ତେରୁଳିଗୁମ୍ମାର ଲକ୍ଷ୍ମଣ ନାୟକଙ୍କୁ ଫାଶୀ 
ଦଣ୍ଡ ହେବାର ଶୁଣିଲେ । 


୧୯୪୨ ମସିହା ନଭେମ୍ବର ମାସ ୧୩ ତାରିଖ ଦିନ ଲକ୍ଷ୍ମଣ 
ନାୟକଙ୍କ ଫାଶୀ ଅର୍ଡ଼ର ହେଲା । ତା'ଆର ଦିନ ରାତିରେ, 
ନବରଙ୍ଗପୁରର ମହମ୍ଭଦବାଜୀଙ୍କ ସହ ମିଶି ‘ଆଞ୍ଚା' ରକ୍ଷଣ ନାୟକଙ୍କୁ 
ଦେଖ୍ବାକୁ ଗଲେ ! ଲକ୍ଷଣ ନାୟକଙ୍କ ହାତ- ଗୋଡ଼ରେ ଲୁହା ବଳା 
ଓ ଲୁହା ଶିକୂଳି ବାନ୍ଧି ଦିଆ ଯାଇଥଲା ! ତା'ପରେ ଲକ୍ଷ୍ମଣ ନାୟକଙ୍କୁ 
ବ୍ରହ୍ମପୁର ଜେଲ୍‌କୁ ପଠାଇ ଦିଆଗଲା | ଲକ୍ଷ୍ମଣ ନାୟକ ବ୍ରହ୍ମପୁର ଯିବା 
ଆଗରୁ ଆଞଜ୍ଞାଙ୍କୁ କହିଥ୍‌ଲେ, “ସ୍ଵରାଜ ଦେଖ୍‌ ପାରିଲି ନାହିଁ, ଆଜ୍ଞା ।” 

କୋରାପୁଟ ଜେଲ୍‌ରେ ଲୁହା ହାଶ୍ରି ରନ୍ଧା ଭାତ, ଗମୁ ମାଣିଆ 
ଚୁନାର ରୁଟି ଖାଇ ରୋଗ ଭୋଗି ୫୦ ଜଣ ବନ୍ଦୀ ମରିଗଲେ । 
ଜୟପୁରର ସଦାଶିବ ବେହେରା ଜେଲ୍‌ ଭିତରେ ପ୍ରଥମେ ମରି ସହିଦ୍‌ 
ହୋଇଗଲେ | ଆଜ୍ଞାଙ୍କ ଛ'ମାସ ସଜା ପୂରା ହେଲା ! ହେଲେ ତାଙ୍କୁ 

ଛଡ଼ାଗଲା ନାହିଁ । ତିନିବର୍ଷ ପରେ ୧୯୪୫ ମସିହାରେ ସେ ଢେଲ୍୍‌ରୁ 
ଆସିଲେ । 
ଦେଶ ସ୍ଵାଧୀନ ହେଲା 

୧୯୪୭ ମସିହା ଅଗଷ୍ଟ ୧୫ ତାରିଖରେ ଆମ ଦେଶ ସ୍ଵାଧୀନ 
ହେଲା । ଗୋରା ସରକାର ଆମ ଦେଶ ଛାଡ଼ିଗଲେ । ଆମେ ନିଚେ 
ନିଜକୁ ଶାସନ କରିବା ପାଇଁ ସୂଯୋଗ ଆସିଲା । ଯେଉଁମାନେ 
ଆନ୍ଦୋଳନ କରିଥୂ୍‌ଲେ ଓ ଜେଲ୍‌ ଯାଇଥ୍‌ଲେ, ସେମାନେ ମନ୍ତ୍ରୀ ହେଲେ । 
ଅଫିସର ହେଲେ । ଓଡ଼ିଶାରେ ନିର୍ବାଚନ ହେଲା । ହରେକୃଷ୍ଣ ମହତାବ 
ମୁଖ୍ୟମନ୍ତ୍ରୀ ହେଲେ । ଆଦିବାସୀ ମାନଙ୍କ ଉନ୍ନତି ପାଇଁ ନୂଆ ନୂଆ 
ଯୋଜନା ହେଲା । ସ୍କୁଲ ଖୋଲା ହେଲା । ଆଦିବାସୀ କଲ୍ୟାଣ ବିଭାଗ 
ଖୋଲିଲା । ଦିନାକେତେ ରାଧାକୃଷ୍ଣ ବିଶ୍ଵାସରାୟ ଏହି ବିଭାଗର ମନ୍ତ୍ରୀ 
ଥଲେ ! ହେଲେ ଆଦିବାସୀଙ୍କ ନାମରେ ଯେତେଟଙ୍କା ଆସିଲା, ମଝି 
ଲୋକେ ମାରି ଖାଇଗଲେ ! ଆଦିବାସୀ ଯୋଉ ଅଭାବକୁ ସେହି 
ଅଭାବରେ ରହିଲେ । ସେମାନଙ୍କ ଉନ୍ନତି ପାଇଁ ଗାନ୍ଧି ବତାଇଥୁ୍‌ବା 
ମାର୍ଗରେ ସେବା କରିବା ପାଇଁ କେତେକ ଲୋକ ଚେଷ୍ଟା କଲେ । 
୧୯୪୭ ମସିହାରେ କୁଚ୍ଚେନ୍ଦ୍ରୀ ଗ୍ରାମରୁ ବିଶ୍ବନାଥ ଆଞ୍ଞା ଆଦିବାସୀଙ୍କ 
ଭୂମି ଆନ୍ଦୋଳନ ଆରମ୍ଭ କଲେ । ଗାନ୍ଧି ସେବା ସଂଘର କଥା ମାନି 
ଗୁଣୁପୁର ଅଞ୍ଚଳରେ ସୂତାକଟା ଓ ଲୁଗାବରଣାର ବିକାଶ ପାଇଁ କାମ 
କଲେ | ସେତେବେଳକୁ ଗାନ୍ଧି ସେବା ସଂଘର ଓଡ଼ିଶା ଶାଖା ପାଇଁ 
କାମ କରୁଥ୍‌ଲେ ଭଶ୍ଵରଲାଇ ବ୍ୟାସ । ସେ କୁଚ୍େନ୍ଦ୍ରୀ ଆଶ୍ରମ ଘର 
ତିଆରି ପାଇଁ ବାର ଟଙ୍କା ଦେଲେ । 

ବିଶ୍ଵନାଥ ଆଞ୍ଞା ବିଭିନ ପ୍ରକାର କପା ମଞ୍ଜି ନେଇ ପରୀକ୍ଷା 
କଲେ । ରଙ୍କ କପା ଓ କାମ୍ପୋଡ଼ିଆ କପା ଚ଼ାଷ ହେଲା । ଲୋକଙ୍କୁ 
ଅରଟ ଦିଆଗଲା । ଲୋକେ ତାଙ୍କୁ ସହଯୋଗ କଲେ ।! ଲୋକେ ମିଲ୍‌ 
ଲୁଗା ପିନ୍ଧିବେ ନାହିଁ, ନିଜ ହାତରେ ବୂଣି ଲୁଗା ପିନ୍ଧିବେ ବୋଲି ପୂଣି 
ଠିକ୍‌ କଲେ |! ୧୯୪୮ ମସିହା ବେଳକୁ ଗୁଣୁପୁର ଓ କୁଢେନ୍ଦ୍ରୀ ଅଞ୍ଚଳର 


me we 


wes 


ତିରିଶ ଓ ପଇଁତିରିଶ ଖଣ୍ଡ ଗୀରେ ତିନି ହଜାର ଚରଖା ଚ଼ାଲୁଥ୍‌ଲା | 
ଲୋକଙ୍କ ରୋଜଗାର ବଢ଼ିଲା | ନିଜ ଗୋଡ଼ରେ ନିଜେ ଛିଡ଼ା ହେଲେ । 
‘ଆଜ୍ଞା ହେଲେ ସେମାନଙ୍କ ପ୍ରେରଣା ଓ ଆଦର୍ଶ ¦ 


ନବଚୀବନ ମଣ୍ଡଳ 


୧୯୪୯ ମସିହାରେ ଗା ଲୋକଙ୍କ ଉନ୍ନତି ପାଇଁ କଟକ ଠାରେ 
‘ନବ ଢୀବନ ମଣ୍ଡଳ? ବୋଲି ଗୋଟିଏ ସେବା ସଂସ୍ଥା ଗଢ଼ା ହେଲା । 
‘ଚରଖା ସଂଘକୁ 'ଉନଳ ଖଦି ମଣ୍ଡଳ”? କରାଗଲା | ଏହି ଦୁଇ ସଂସ୍ଥାରେ 
ବିଶ୍ବନାଥ ଆଜ୍ଞା ସଭ୍ଯ ହେଇେଁ । ଏହି ସମୟରେ କସ୍ତୁରବା ଗାଛି 
ସ୍ଲାରକ ନିଧ୍‌ ଓଡ଼ିଶାରେ କାମ ଆରମ୍ଭ କଲେ । ବିଶ୍ବନାଥ ଆଜ୍ଞା ଏହି 
କାମରେ ସାହାଯ୍ୟ କଲେ ! ଏମିତି ୧୯୫୫ ମସିହା ଯାଏ ଚାଲିଲା 
ଲୋକସେବା ! 


କୁଜେନ୍ଦ୍ରୀରେ ଆଦିବାସୀ ତାଲିମ କେନ୍ଦ୍ର 


ପ୍ରଥମେ ପ୍ରଥମେ ଆଦିବାସୀ ଅଞ୍ଚଳରେ ସେବା କରିବା ପାଇଁ 
ଗାନଛି ସେବା ସଂଘ୍ର ଯନ୍‌ କଲେ । କୂଷ୍ଠରୋଗୀଙ୍କ ସେବା ଆରମ୍ଭ 
କରାଗଲା । ଏଠା ଆଦିବାସୀ ମାନେ ଅସ୍ଵାସ୍ଥ୍ୟକର ଜଚ୍ଚବାୟୁ ଯୋଗୁଁ 

ମ୍ୟାଲେରିଆରେ ମରୁଥ୍‌ଲେ । ୟଜ୍‌ ବୋଲି ଗୋଟିଏ. ରୋଗ ବହୁ 
ଆଦିବାସୀଙ୍କୁ କଷ୍ଟ ଦେଉଥ୍ଲା । ଏମାନଙ୍କ ସେବା ପାଇଁ ପ୍ରଥମେ ପ୍ରଥମେ 
ଅଣ ଆଦିବାସୀମାନେ ଆସିଲେ ! 

୧୯୪୯ ମସିହାରେ ମାଳ ଅପା ଓ କେତକୀ ଅପା ଲୋକଙ୍କ 
ସେବା ପାଇଁ ଡୁମରିଗେଡ଼ା ଗାଆଁକୁ ଆସି ରହିଲେ । ସେଠି କାମ 
ଆରମ୍ଭ କଲେ । କୁଷ୍ଠ ରୋଗୀଙ୍କ ସେବାରେ ଏବେବି ତାଙ୍କ ଆଶ୍ରମ 
କାମ କରୁଛି । ସେ ତୁମିମାନ ଗୁଡ଼ା, ଗରଶ୍ଡା, ତୁମ୍ବାକାଣା, 
ବୋଡ଼ିବାଡ଼ିରେ ସେବା କେନ୍ଦ୍ର ବସାଇଲେ । ଏହି ସେବା କାମରେ 
ଅନ୍ନପୂର୍ଣ୍ଣା ସାମନ୍ତରାୟ, ରାଧାମଣି ସାହୁ ଓ ବିଷ୍ଣପ୍ରିୟା ଦେବୀ ପ୍ରଭୃତି 
ମିଶିଲେ । 

ୟଜ୍‌ କୁଷ୍ଠ ପରି ଗୋଟିଏ ରୋଗ । ଏହା ଏଠା ଆଦିବାସୀଙ୍କୁ 
ବେଶି ହୁଏ । ଏହାକୁ ଦୂର କରିବା ପାଇଁ କସ୍ତୁରବା ଗାନ୍ଧି ସ୍କାରକ ନିଧ୍‌ 
ସାହାଯ୍ୟ କଲେ । ସୂର୍ଯ୍ୟମଣି, ହରପ୍ରିୟା ଓ ସତ୍ୟବତୀ କାମ କଲେ । 
ବିଶ୍ଵନାଥ ଆଜ୍ଞା ସମସ୍ତଙ୍କ ସଙ୍ଗେ ମିଶି ସେବା କଲେ । ମୁରୁତଲି, 
ବିଷମକଟକ, ତାମ୍ବଗୁଡ଼ା, ସୁରାଗୁଡ଼ା ଠାରେ ୟଜ୍‌ ସେବା କେନ୍ଦ୍ର ହେଲା । 


ଏଣେ ଦେଶ ସ୍ଵାଧୀନ ହେଲାପରେ ୧୯୪୮ ମସିହାରେ ଗାନ୍ଧି 
ଚ଼ିରଦିନ ପାଇଁ ଚାଲିଗଲେ । ତାଙ୍କ କଥା ମାନି ଚୃଳୁଥ୍ବା ଦଳେ ଲୋକ 
ଦେଖ୍ଲେ ସରକାର ଗାନ୍ଧି ନୀତି ମାନି ଚ଼ଳ୍ଲ ନାହାନ୍ତି । ଯେଉଁମାନେ 
ସେବା କାମ କରୁଥ୍‌ଲେ, ସେମାନେ ତାଙ୍କର ନେତା ଖୋଜିଲେ । 
ଏମାନଙ୍କୁ ବାଟ ଦେଖାଇବା ଭାର ବିନୋବା ଭାବେଙ୍କ ଉପରେ ପଡ଼ିଲା । 

ଓଳିଏ ଖାଇବା ଛାଡ଼ିଲେ 

୧୯୫୧ ମସିହାରେ ବର୍ଷା ହେଲା ନାହିଁ । ରାୟଗଡ଼ା ଓ 
ଗୁଣୁପୁରରେ ହା ହା କାର ପଡ଼ିଗଲା । ଚ଼ାଷ ପୋଡ଼ି ଗଲା । ଗୀ 
ଗହଳିର ଆଦିବାସୀ ମାନେ ଦି ଓଳି ଖାଇବାକୁ ପାଇଲେ ନାହିଁ । ଆମ୍ଭ 
ଟାକୂଆ ଚୁନା ବି ନଥ୍ଲା | ଖାଇବା ଅଭାବରେ ବହୁ ଲୋକ ହନ୍ତସନ୍ତ 
ହେଲେ । ବିଶ୍ଵନାଥ ଆଜ୍ଞା ଲୋକଙ୍କର ଏହି ଦୁଃଖ ସହି ପାରିଲେ 
ନାହିଁ । ସେ ଠିକ୍‌ କଲେ ଦି'ଓଜି ନଖାଇ ଓଳିଏ ଖାଇବେ । ରାତିରେ 
ଖାଇବେ ନାହିଁ । ସେଇ ୧୯୪୯ ମସିହାରୁ ଓଳିଏ ଖାଇବା ଛାଡ଼ିଲେ 
ଯେ, ଛାଡ଼ିଲେ ! 

୧୯୫୦ ମସିହାରେ ଭାରତର ସବୁ ଗାନ୍ଧିବାଦୀ ନେତା 
ମଧ୍ୟପ୍ରଦେଶରେ ଜମା ହେଲେ । ନାନା କଥା ଚ଼ିନ୍ତା କଲେ । ଗରିବ 
ଲୋକ ଓ ଚାଷୀମାନଙ୍କର ମଙ୍ଗଳ ପାଇଁ ବିନୋବା ଭାବେ ଉପାୟ 
ବାହାର କଲେ । କଥାହେଲା ବିନୋବା ଧନୀମାନଙ୍କ ବୂଝେଇ ସୁଝେଇ 
ତାଙ୍କର ବଢକା ଜମି ଦାନ ମାଗିବେ । ଏହି ଦାନ ମିଳିଥ୍‌ବା ଜମିରୁ 
ଜମି ନଥ୍‌୍ବା ଲୋକମାନଙ୍କୁ ଜମି ଦିଆଯିବ । ହଳ ଦିଆଯିବ । ଲୋକେ 
ସାହୁକାରଙ୍କ ଉପରେ ଆଉ ନିର୍ଭର କରିବେ ନାହିଁ । ଗୀ କୋଠରେ 
ଧାନ ଜମା ଦେବେ । ସେଇ ଧାନକୁ ବିହନ ଭାବେ ବ୍ଯବହାର 
କରିବେ | ଗୀର ଉନ୍ନତି ହେବ । ଶୋଷଣ ଯିବ । ଏହି କଥାରୁ ଗୋଟିଏ 
ବାଟ ପାଇଗଲେ ବିଶ୍ଵନାଥ ଆଞ୍ଚା ! 
ରୃସତ୍ୟାଗ୍ରହ 

ବିଶ୍ଵନାଥ ଆଞ୍ଞା, ଗୋପବାବୂ ଓ ଆଚାର୍ଯ୍ୟ ହରିହରଙ୍କ ସହ 
ବିଚାର କଲେ । ଆଦିବାସୀମାନଙ୍କୁ ଏକାଠି କରି ବୃଝାଇଲେ । ବାହାରୁ 


୨୬ 


Digitized by srujanika@gmail.com 


ଆସିଥ୍ବା ଲୋକମାନେ ତାଙ୍କ ଜମି ଭୋଗ କରୁଛନ୍ତି । ସେ ଜମିକୁ 
ଆଦିବାସୀମାନେ ଅଧ୍କାର କରିବା ଆଇନ ଅନୁସାରେ ଠିକ୍‌ । 
ଆଦିବାସୀ ଲୋକମାନଙ୍କୁ ନେଇ ବିଶ୍ବନାଥ ଆଞ୍ଞା କୁଚ୍ଚେନ୍ଦ୍ରୀରେ ଭୂ- 
ସତ୍ୟାଗ୍ରହୀ ସମାଜ ଗଠନ କଲେ ¦! ଏହା ୧୯୫୧ ମସିହାର କଥା | 
ଖବର କାଗଜମାନଙ୍କରେ ଲୋକଙ୍କ ସମସ୍ୟା ସବୂ ଲେଖ୍‌ଲେ। ପୂର୍ବ 
ପୂରୁଷଙ୍କ ଜମି ଫେରାଇ ଦେବା ପାଇଁ ଜମି ମାଲିକ ମାନଙ୍କ ନିବେଦନ 
କରାଯିବ । ସରକାରଙ୍କୁ ଅନୁରୋଧ ବି କରାଯିବ । ଆଇନ କେହି 
ଭାଙିବେ ନାହିଁ । ଅଦାଲତରେ ନ୍ୟାୟ ମିଳିବା ଡେରି ହେଲେ ଜମି 
ମାଲିକ ଓ ସରକାରଙ୍କୁ ନୋଟିସ ଦିଆହେବ । ଚାଷୀମାନେ ଜମି 
ଦଖଲଇ କରିବେ । 


ସେତେବେଳେ ଆଦିବାସୀ କନ୍ଧ ଓ ସଭରାମାନଙ୍କର ଟିପଚିହୃ 
ନେଇ ଯେତିକି କରଜ ଦିଆଯାଇଥ୍‌ଲା, ତା'ର ଦଶଗୁଣ ଲେଖି 
ସାହୁକାରମାନେ ଜମି ଦଖଲ କରୁଥ୍ଲେ । ଏଣୁ ବିଶ୍ଵନାଥ ଆଜ୍ଞା ଏହା 
ଲୋକମାନଙ୍କୁ ବୁଝାଇ ଦେଲେ । ସେତେବେଳକୁ ନବକୃଷ୍ଣ ଚୌଧୁରୀ 
ଓଡ଼ିଶାର ମୁଖ୍ୟମନ୍ତ୍ରୀ । ସେ ଓଡ଼ିଶା ଭୂସଂସ୍ବାର ଆଇନ କଲେ । 
ଆଦିବାସୀଙ୍କ ସମସ୍ୟା ଜାଣିବା ପାଇଁ ଗୋପୀନାଥ ମହାନ୍ତିଙ୍କ କୋରାପୁଟ 
ପଠାଇଲେ | ସମସ୍ୟା କିଛି ପରିମାଣରେ ସମାଧାନ ହେଲା । ବିଶ୍ଵନାଥ 
ଆଞ୍ଞା ଓ ଗୋପୀନାଥ ମହାନ୍ତି ଚିତ୍ପା ଚିହ୍ନି ହେଲେ । ୧୯୫୨ ମସିହାରେ 
ଭୂ ସତ୍ୟାଗ୍ରହ ବନ୍ଦ କରାଗଲା ! 

ବିନୋବାଙ୍କ ଶିଷ୍ୟ ବିଶ୍ଵନାଥ ଆଜ୍ଞା 


୧୯୫୦ ମସିହାରେ ଅନୁଗୁଳରେ ସର୍ବୋଦୟ ସମ୍ମିଳନୀ ହେଲା । 
ପରବର୍ଷ ଗୋପବନ୍ଧୁ ଚୌଧୂରୀ କୋରାପୁଟ ଜିଲ୍ଲାକୁ ପଦଯାତ୍ରାରେ 
ଆସିଲେ । ଭୂ ସତ୍ୟାଗ୍ରହ କାମ ଦେଖିଲେ | ଲୋକଙ୍କ ଦୁଃଖ ଜାଣିଲେ । 
ବିଶ୍ଵନାଥ ଆଞ୍ଚାଙ୍କୁ ସତ୍ୟ ଅହିଂସା ମାର୍ଗର ଏହି କାମ କରାଇବାକୁ ସେ 
ଉପଦେଶ ଦେଲେ । ଗୋପବନ୍ଧୁ ଚୌଧୁରୀଙ୍କ ବିଶ୍ଵନାଥ ଆଜ୍ଞା ‘ବାପା 
ବୋଲି ଡାକୁଥ୍ଲେ । ସମ୍ମାନ କରୁଥ୍ଲେ । ଏଣେ ବିନୋବା ଭୂଦାନ 
କାମ ପାଇଁ ଓଡ଼ିଶା ଆସିବା ଠିକ୍‌ ହେଲା । ଗୋପବନ୍ଧୁ, ବିଶ୍ଵନାଥ 
ଆଞ୍ଞା, ମନ ମୋହନ ଚୌଧୁରୀ ଓ ରଙ୍ଗାଧର ଦାସଙ୍କୁ ଭୂଦାନ ବିଷୟରେ 
ଜାଣିବା ପାଇଁ ବିହାର ପଠାଇଲେ । ସେଠାରୁ ବିଶ୍ଵନାଥ ଆଞ୍ଞା କୂଚ୍େନ୍ଦ୍ରୀକୁ 
ଫେରି ଆସି ସଭାଟିଏ କଲେ । ବାରରୁ ଗମାଙ୍ଗୋ ଗୀର ମୁଖିଆ । 
ତାଙ୍କର ବହୁତ ଜମିବାଡ଼ି ଥୁଲା । ସେ ତାଙ୍କୁ ସେହି ଜମିରୁ ଗରିବ 
ସଉରାମାନଙ୍କୁ କିଛି ଜମି ବାଣ୍ଟି ଦେବାକୁ କହିଲେ । ଏହା ତାଙ୍କ ପାଇଁ 
ପରାକ୍ଷା ଥ୍ଲା ! ବାଇରୁ ଗମାଙ୍ଗୋ ତାଙ୍କ କଥା ଅନୁସାରେ ବୟାଳିଶ 
ଏକର ଜମି ଗରିବମାନଙ୍କ ପାଇଁ ଦାନ ଦେଲେ । ଏହି ଘଟଣାରୁ 
‘ଆଜ୍ଞା ଭୂଦାନର ସଫଳତା ଅନୁଭବ କଲେ ।| 

ଭୂଦାନ ପତ୍ର ତିଆରି ହେଲା । ଦାନ ଦେବା ଲୋକଙ୍କ ତାଲିକା 
କରାଗଲା ! 'ଆଞ୍ଞା' ରାମନାଗୁଡ଼ା, ବୁରା, କୋରାପୁଟ, ନବରଙ୍ଗପୁର 
ଓ ମାଲକାନଗିରି ପ୍ରଭୃତି ବିଭିନ୍ନ ଅଞ୍ଚଳରେ ବୂଲି ଲୋକଙ୍କୁ ଏହା 
ବ୍ରଝାଇଲେ | ନବରଙ୍ଗପୁରର ମହମ୍ମଦ ବାଜୀ ତାଙ୍କ ସଙ୍ଗେ ସହଯୋଗ 
କଲେ । ବାଜୀବାବୂ ଆଜ୍ଞାଙ୍କ ଜେଲ୍‌ ସାଙ୍ଗ | ବ୍ରହ୍ମଚାରୀ ! ୧୯୩୮ 

ମସିହାରୁ କଂଗ୍ରେସରେ କାମ କରୁଆନ୍ତି । ପିଲାପିଲି ଚଞ୍ଜାଳ ନଥାଏ । 
ସେବି ରୂଦାନ କାମରେ ମନ ପ୍ରାଣ ଢ଼ାଜିଦେଲେ। ଦୂହେଁ ଏକ ଆମ୍ମା 
ହୋଇଗଲେ । 

୧୯୫୫ ମସିହାରେ ବିନୋବାଜୀ ଓଡ଼ିଶା ଆସିଲେ । ଚାରିମାସ 
କାଳ ଚାରିଆଡ଼େ ଜମିଦାନ ମାଗି ବୂଲିଲେ । କୋରାପୁଟ ଜିଲ୍ଲାର ସବୂ 
ଆଡ଼େ ବୁଲିଲେ । ବିଶ୍ଵନାଥ ଆଜ୍ଞା ତାଙ୍କ ସହିତ ଛାଇ ପରି ରହିଲେ । 
ବିନୋବାଜୀ କୂଜେନ୍ଦ୍ରୀରେ ପହଞ୍ଚିଲେ ! ଗଠନ ମୂଜକ କାମ ଦେଖିଲେ । 
ଫେରିଲା ବେଳକୁ ସେଠି ପୁଣି ଆଉ ସାତ ଦିନ ରହିଲେ । ସେଠାରେ 
ସମ୍ମିଳନୀ ହେଲା । ସାରାଦେଶରୁ ଲୋକ ଆସିଲେ । କୋରାପୂଟ 
ଜିଲ୍ଲାର ଛଅଶହ ଗୀ ବିନୋବାଜୀଙ୍କ ଦାନ ମିଳିଲା । ଏହି ଗୀ ଗୁଡ଼ିକର 
ଉନ୍ନତି ପାଇଁ ଆନ୍ନା ସାହେବ ସହସ୍ରବ୍ରଦ୍ଧେ ଦାୟିତ୍ଵ ନେଲେ । ସର୍ବ 
ସେବା ସଂଘ ଓ ଖଦି କମିଶନ ସାହାଯ୍ୟ କଲେ । ଲୋକଙ୍କର କିଛି କିଛି 
ଉନ୍ନତି ହେଲା । ହେଲେ ଗ୍ରାମ ସ୍ଵରାଜ୍ୟ ସମ୍ପୂର୍ଷ ହେଲା ନାହିଁ । ମଝିରେ 
ସବୁ ଯେମିତି ଅଟକି ଗଲା । ୧୯୫୭ ମସିହାରେ ଗୋପବନ୍ଧୁ ଚୌଧୁରୀ 
ଶେଷଅର ପାଇଁ କୋରାପୁଟ ଆସିଥ୍ଲେ ! 

ଲୋକେ ସ୍ଵାର୍ଥୀ ହୋଇଗଲେ । ସେବା ନାମରେ ଠକିବା ହେଲା । 
ବିଶ୍ବନାଥ ଆଜ୍ଞା ଲୋକ ଚରିତ୍ରର ଏହି ଖରାପ ଗୁଣ ଦେଖି ବି କାହାକୁ 
କିଛି କହି ପାରିଲେ ନାହିଁ । ୧୯୫୩ ମସିହାରୁ ଆଜ୍ଞା କୂଜେନ୍ଦ୍ରୀରେ 
ରହିବା କମାଇ ଦେଲେ । 

ସେ ରାୟଗଡ଼ାରେ ରହିଲେ “ଠକ୍ଟର ବାପା” ଆଶ୍ରମରେ । 
୧୯୫୯ ମସିହାରେ ଆଜ୍ଞା କୋରାପୂଟରେ ରହିଲେ ! ଏଠି କାମ 

କଲେ | ୧୯୬୧ମସିହାରୁ ଆଜ୍ଞା ଆଉ କୋରାପୂଟ ଜିଲ୍ଲାରେ ରହିବାକୁ 
ଚାହିଁଲେ ନାହିଁ । ଲୋକଙ୍କ ହିଂସା ଦେଖି ତାଙ୍କ ମନରୁ ବିଶ୍ଵାସ 
ଚାଲିଗଲା । ଆଉ ଆଗ ପରି ଆଜ୍ଞା ସବୁ ସମୟ ଦେଇ କାମ କରି 
ପାରିଲେ ନାହିଁ । ସେ ଫୁଲବାଣୀ ଆଡ଼କୁ ନଜର ଦେଲେ । ସେଠାକାର 
ଆଦିବାସୀମାନେ ଆହୂରି ଦୁଃଖ କଷ୍ଟରେ ଥ୍ବାର ସେ ଜାଣିଲେ । 
୧୯୬୬ରେ ବିନୋବାଜୀ ଫୁଲବାଣୀ ଆସିଲେ । ବିଶ୍ଵନାଥ ଆଞ୍ା 
ଫୁଲବାଣୀରେ କାମ କରିବା ପାଇଁ ମନରେ ସ୍ଥିର କଲେ । 


ବାଲିଗୁଡ଼ାର ଦନବାସୀ ସେବା ସମିତି 

କୋରାପୂଟ ପରି ଫୁଲବାଣୀ ଜିଲ୍ଲା । ଘଞ୍ଚ ଜଙ୍ଗଲ, ନର, ନାଜ 
ଓ ଜରୁ ଭରା । ରାସ୍ତା ନାହିଁକି ଘାଟ ନାହିଁ । ରେଳରାସ୍ତା ସାତ ସପନ । 
ସେଇ ବଣ ଭିତରେ ମାଟି କାମୁଡ଼ି ପଡ଼ି ରହିଛନ୍ତି ଆଦିବାସୀ ଗୋଷ୍ଠୀ | 
ସେମିତି ଶୋଷଣର ଶିକାର ହେଉଛନ୍ତି । ଅନ୍ଧ ବିଶ୍ବାସରେ ସଢ଼ୁଛରି । 
ଜାନି, ଦିସାରିର ବୋଲ ମାନୂଛରି । ମଦ ପିଇ ନଷ୍ଟ ହେଉଛନ୍ତି । କନ୍ଧ 
ଓ ସଉରା ଆଦି କେତେ ଗୋଷ୍ଠୀର ଆଦିବାସୀ । 

ଆଜ୍ଞାଙ୍କୁ ୫୦ ବର୍ଷ ପାର ହୋଇ ଗଲାଣି । ତୀବନର ବେଶି 
ଭାଗ କଟାଇ ଦେଲେ କୋରାପୁଟ ଜିଲ୍ଲାରେ ଆଦିବାସୀଙ୍କ ସେବାକରି । 
ଦେଶ କେତେ ବର୍ଷ ହେଲା ସ୍ଵାଧୀନ ହେଲାଣି । ହେଲେ ଲୋକଙ୍କ 
ସମସ୍ଯା ସୁଧୁରି ନାହିଁ । ୧୯୪୨ ମସିହାରେ ନ୍ଯାୟ ପାଇଁ ସେ 
ଲଢ଼େଇ କରୁଥ୍ଲେ । ୧୯୫୩ ମସିହା ବେଢକୂ ଶୋଷଣରୁ ରକ୍ଷା 
ପାଇଁ ବି ସେ ଇଢ଼େଇ କରୁଥ୍‌ଲେ । ଏବେ ଲୋକଙ୍କୁ ଶୋଷଣରୁ ମୁକ୍ତି 
ଦେବା ପାଇଁ ସେ ଯେତିକି ସମୟ ଦେଉଛି, ତା'ଠୁ ବେଶି ସମୟ 

ଦେଉଛନ୍ତି ଖଦି ସଂଗଠନ, ଗ୍ରାମଦାନ, ଭୂଦାନ ଏବଂ ଆଦିବାସୀ 
ପିଲାଙ୍କ ଶିକ୍ଷା ଓ ସ୍ଵାସ୍ଥ୍ୟ ପାଇଁ । 

୧୯୭୦ ମସିହା ବେଳକୁ ବି ଫୁଲବାଣୀର ‘ବେଲ ଯଉ 
ଥାନାରେ ବସ୍‌ ଚାଲି ନଥ୍‌ଲା। ଲୋକେ ପାଦଚଲା ରାସ୍ତାରେ 
ଯାଉଥ୍‌ଲେ । ଚଳିବା ପାଇଁ ସେମାନେ ବଣ ଉପରେ ନିର୍ଭର କରୁଥ୍ଲେ । 
ବଣରୁ ଜାଳକାଠ, ମହୁ, ଲାଖ ଓ ଝୁଣା ଆଦି ସଂଗ୍ରହ କରୁଥ୍‌ଲେ । 
ସେଗୁଡ଼ିକୁ ବିକି ଚଜୁଥ୍‌ଲେ । ଜଙ୍ଗଲର ଗାର୍ଡ଼ମାନେ ଓ ଅନ୍ୟାନ୍ୟ 
ଅଧ୍କାରୀମାନେ ଏମାନଙ୍କ ଉପରେ ଦାଉ ସାଧୁଥ୍‌ଲେ । ପୋଲିସ ଓ 
ଜଙ୍ଗଲ ବିଭାଗ କର୍ମଚାରୀଙ୍କୁ ଫୁଲବାଣୀ ଆଦିବାସୀମାନେ ଖୁବ୍‌ 
ଡରୁଥ୍ଲେ | 

ଏହି ଅଞ୍ଚଳରେ ‘ନବ ଢୀବନ ମଣ୍ଡଳ” ଖଦି କାମ ଆରମ୍ଭ 
ହେଲା । ଭୂଦାନ କାମ ପାଇଁ ବହୁତ କର୍ମୀ ଆସିଲେ । ଉତ୍କଳ ଖଦି 
ମଣ୍ଡଳର ମୁକ୍ତେଶ୍ଵର ପ୍ରଧାନ ସାରଙ୍ଗଗଡ଼ଠାରେ ଓ ଉତ୍ସବ ଚନ୍ଦ୍ର ଜେନା 
ବାଲିଗୁଡ଼ା ଅଞ୍ଚଳରେ କାମ ଦେଖୁଥ୍ଲେ । ଆଜ୍ଞା ଏମାନଙ୍କ ସହ ସମ୍ପର୍କ 
ରଖିଲେ। ମାଳତୀ ଚୌଧୁରୀ ତାଙ୍କ ସାରା ଜୀବନ ଆଦିବାସୀମାନଙ୍କ 
ସେବାରେ କଟାଇ ଦେବା ଦେଖି ଆଜ୍ଞା ତାଙ୍କୁ ଅନୂୁସରଣକରି 
ବାଲିଗୁଡ଼ାରେ ନିଜର ଗୋଟିଏ ସଂସ୍ଥା ଖୋଲିବାକୁ ଚାହିଁଲେ ! ଆଜ୍ଞା 
କୋରାପୁଟରେ କାମ କରୁଥଲା ବେଳେ ଆଦିବାସୀ ପୁଅ ଝିଅମାନଙ୍କୁ 
ପାଠ ପଢ଼ିବା ପାଇଁ ବିଭିନ୍ନ ଜାଗାକୁ ପଠାଉଥ୍‌ଲେ ! ଏଠି ମଧ୍ଯ ଆଜ୍ଞା 
ତାହା କଲେ'। ଶେଷରେ ସେ ଠିକ୍‌ କଲେ, ନିଜର ଅନୁଷ୍ଠାନ ଖୋଲି 
ଏହି କାମ କରିବେ । 

ଆଜ୍ଞା ବାଲିଗୁଡ଼ା ଠାରେ ‘ବନବାସୀ ସେବା ସମିତି ' ନାମରେ 
ଗୋଟିଏ ସଂସ୍ଥା ଗଠନ କଲେ । ନିଜେ ଏହାର ସଭାପତି ରହିଲେ । 
ଉତ୍ସବ ଚନ୍ଦ୍ର ଜେନା ସମ୍ପାଦକ ହେଲେ । ଯୋଜନାମାନ କରାଯାଇ 
ଅନ୍ଧ, ମୂକ, ବଧ୍ର, ଅନାଥ ଶିଶୁ, ବିଧବା ସ୍ତ୍ରୀ ଓ ନିଃସହାୟ ବୂଢ଼ାବୃଢ଼ୀଙ୍କ 
ପାଇଁ ବିଶେଷ କାମ ମାନ କରାଗଲା । 


ସେ ଦିନ ୧୯୭୨ ମସିହାର ବ୍ରଦ୍ଧ ପୂର୍ଣ୍ଣିମା । ବାଲିଗୁଡ଼ା ବନବାସୀ 
ସେବା ସମିତିର ଶୁଭାରମ୍ଭ ହେଲା । ସେ ଦିନ ମଧ୍ଯ ପୂଜ୍ୟ ଗୋପବନ୍ଧୁ 
ଚୌଧୁରୀଙ୍କ ଜନ୍ମ ତିଥ୍‌ । ଏହି ଅବସରରେ ସମିତି ଗଢ଼ାହୋଇ ଫୁଲବାଣୀ 
ଓ କୋରାପୁଟ ଜିଲ୍ଲାର ଆଦିବାସୀମାନଙ୍କ ପାଇଁ କାମ କରି ଆସୁଛି । 


ବଗିଚା ଘର 


ବାଲିଗୁଡ଼ାଠାରୁ ଦୂଇ କିଲୋମିଟର ଉତ୍ତର ଆଡ଼କୁ ଷାଠିଏ ଏକର 
ଜମିରେ ବନବାସୀ ସେବା ସମିତ ଗଢ଼ି ଉଠିଛି । ଏଠାରେ ଅନ୍ଧମାନଙ୍କ 
ପାଇଁ ଗୋଟିଏ ଉଚ୍ଟ ବିଦ୍ୟାଳୟ ଅଛି । ସ୍ତୁଲ ଚାରିପଟେ ଚମ୍ପାଫୁଲ ଓ 
ଅନ୍ୟ ଜାତିଜାତିକା ଗଛ ରହିଛି । ସବୃଢ ଗଛ ଭିତରେ ଥ୍ବାରୁ ଏହାର 
ନାମ ବଗିଚା ଘର । ଏହିଠାରେ ରହି ଅନ୍ଧ ପିଲାମାନେ ପାଠ ପଢ଼ନ୍ତି 
ଓ ସଙ୍ଗୀତ ଶିଖନ୍ତି । ସେମାନଙ୍କ ଢୀବନ ତିଆରି ହୁଏ । 


ବାଲିଗୁଡ଼ା ସମିତି ଭିତରେ ଶହେପଚାଶ ଢଣ ଅନାଥ ଶିଶୁଙ୍କ 
ପାଇଁ ବାଳାଶ୍ରମ ଖୋଲା ଯାଇଛି । ଅନାଥ ଶିଶୁ ଓ ବାପ-ମା” ଛେଉଣ୍ଡ 
ପିଲାଙ୍କ ପାଇଁ ଏହା ତିଆରି ହୋଇଛି । ତା’ ଛଡ଼ା ବାଲିଗୁଡ଼ାଠାରୁ ତୁମୁଡ଼ି 
ବନ୍ଧ ରାସ୍ତାରେ ପଡ଼େ ଜକିଜିଆ ଗୀ । ଏହି ଗାଁରେ ପଚାଶ ଢଣ 

ଆଦିବାସୀ ପିଲାଙ୍କ ପାଇଁ ‘ବାସୁଦେବ ସେବା ସଦନ?’ ଖୋଲାଯାଇ 
ପାଠ ପଢ଼ାଯାଉଛି । ଫୁଲବାଣୀ ରାସ୍ତାରେ ଗଲେ ୬୫ କିଲୋମିଟର 
ଦୂରରେ ପଡ଼େ ରବିଙ୍ଗିଆ ଗ୍ରାମ । ବଣ ଭିତରେ ସୁନ୍ଦର ଘର । 
ଏଠାରେ ଚାଲିଛି ‘ଆଚାଯ୍ୟ ହରିହର ସେବା ସଦନଂ । ଏଠି ୫୦ 
ଢଣ ଆଦିବାସୀ ପିଲା ପାଠ ପଢ଼ନ୍ତି ଓ ରହନ୍ତି । ପାଖରେ ମାଂ 
ରମାଦେବୀଙ୍କ ନାମରେ ଝିଅ ପିଲାଙ୍କ ପାଇଁ ବିଦ୍ୟାଳୟଟିଏ ବି ଅଛି । 

ଆଜ୍ଞାଙ୍କ ଚେଷ୍ଟାରେ ଓଡ଼ିଶା ସରକାର ଓ ଭାରତ ସରକାରଙ୍କ 
ସାହାଯ୍ୟରେ ବିଭିନ୍ନ ଆଦିବାସୀ ଗ୍ରାମରେ ବାଇଓୱାଡ଼ି ଓ ଶିଶୁ ପାଳନ 
କେନ୍ଦ୍ର କାମ କରୁଛି । ବର୍ଗମାନ ଏହି ଅଞ୍ଚଳରେ ୪୩ଟି ଅଙ୍ଗନୱାଡ଼ି 
କେନ୍ଦ୍ର ଓ ୩୯ଟି ଉପକେନ୍ଦ୍ର ଚାଲିଛି । ଏଠାରେ ଛାତ୍ର ଛାତ୍ରୀମାନଙ୍କୁ 

ଧନ୍ଦା ମୂଳକ ପାଠ ପଢ଼ାଯାଉଛି । ପିଲାମାନେ ପାପୋଛ, ମହମବତୀ, 
ଚକ୍ଖଡ଼ି ତିଆରି ଓ ବ୍ୟାଗ୍ବୁଣା ଆଦି ଶିଖୁଛନ୍ତି ! 

ବନବାସୀ ସେବା ସମିତିର କାମ ଏତେ ବ୍ୟାପକ ହେଲାଣି 
ଯେ, ଆଖି ପାଇବ ନାହିଁ । ଦିନକୁ ଦିନ ଏହା ବଢ଼ିବଢ଼ି ଚାଲୁଛି । 
ଏହାର ମୂଳରେ ବିଶ୍ଵନାଥ ଆଞ୍ଞା । ତାଙ୍କ କଳ୍ଥନାର ସୁନ୍ଦର ସ୍ଵପ୍ନ 


aa, 


“ବାଇିଗୁଡ଼ା ବନବାସୀ ସେବା ସମିତି? ନୀରେ ସତ ହୋଇଛି । 


ସେବା-ସାଧନାର ଜୀଦନ 
ବିଶ୍ବନାଥ ଆଜ୍ଞା ଯେଉଁ ବାଟର ବାଟୋଇ ସେ ବାଟ କେବେ 
ସରିବ ନାହିଁ । ବାଟର ଆରମ୍ଭ ଅଛି ସିନା ଶେଷ ନାହିଁ । ସଞ୍ଜବେଳେ 
ଯେବେ ଆକାଶରେ ଜହ୍ନ ଉଠେ, ତାରା ଫୁଇ ଫୁଟେ, ସେତେବେଳେ 
ଆଶ୍ରମରେ ଶୁଭେ ମଧୁର ପ୍ରାର୍ଥନାର ସ୍ଵର - 
“ “ଯେଉଁଠାରେ ଖାଲି ଲୁହ ପ୍ରଭୁ ହେ ! 
ସେହିଠାକୁ ମୋତେ ନିଅ । 
ଆଜୀବନ ଯିଏ କାନ୍ଦୁଛି ଖାଲି 
ପୋଛିବି ତା' ଆଖି ଲୁହ, ପ୍ରଭୁହେ ।” 
ଆଜୀବନ କାନ୍ଦୁଥ୍ବା ମଣିଷର ଆଖିଲୁହ ପୋଛି, ତା' ଓଠରେ 
ହସ ଫୁଟାଇବା ପାଇଁ ସେ ସାରା ଜୀବନ ବିତାର ଦେଇଛନ୍ତି । ମଣିଷ 
ପରି ମଣିଷ ଜଣେ ସେ । ସିଏ ଦୁଃଖରେ ସୁଖରେ ସବ୍ରବେଳେ ସମାନ ! 
ସେବା ହିଁ ତାଙ୍କ ଢୀବନର ତପସ୍ୟା, ଧର୍ମ, କର୍ମ । ଏବେ ବୟସ ୮୩ 
ଛୁଇଁଲାଣି । ଦେହରେ ଆଉ ଆଗପରି ବଳ ନାଇଁ, ହେଲେ ମନରୁ 
ଏବେ ବି ଦମ୍ଭ ଚୁଟି ନାହିଁ । ହଟିଯିବାର ମଣିଷ ସେ ନୃହଁନ୍ତି । 

ସମସ୍ତଙ୍କୁ ସ୍ପେହ କରିବା ତାଙ୍କର ମହାନ୍‌ ଗୁଣ । ପିଲା ପରି 
ସରଳ ମନ । ସମସ୍ତଙ୍କୁ ସ୍ପେହ ଆଦରରେ କୋଳେଇ ନେବା ମଣିଷ 
ସେ ! ତାଙ୍କୁ ଦେଖିଲେ କେଡେ ଖୂସିଲାଗେ, ରାଷାରେ କହି ହେବ 
ନାହିଁ । ସିଏ ଅନୁଭବର କଥା ସିନା । ଅରକ ଦେଖାରେ ଆପଣାର 
କରି ନିଅନ୍ତି । 

ଫୁଲବାଣୀ, କୋରାପୂଟ ଓ କଳାହାଣ୍ଡି ଆଦିବାସୀଙ୍କ ମନରେ 
ସେ ନୂଆ ଚେତନା ଆଣିଛନ୍ତି । ତାଙ୍କ ଜୀବନ ସେବା ଓ ତ୍ୟାଗର, 
ଆନ୍ଦୋଳନ ଓ ଲଢ଼େଇର, ସମର୍ପଣ ଭାବର । ଆମ ଦେଶର ରଷି 
ମୁନିଙ୍କ ପରି ସେ ଅନଳ୍ପରେ ସନ୍ଧଷ୍ଠ ଆ ଆନ୍ତି । ନିଜ ହାଡରେ ନିଜ କାମ 
କରିବାରେ ସେ ଆନନ୍ଦ ପାଆନ୍ତି । ଶୁଅନ୍ତି ରାତି ୯ଟାରେ । ଉଠନ୍ତି 
ଭୋର ୩ଟାରେ । ସକାଳ ପହରୁ ରାତି ଶୋଇଲା ଯାଏ କେତେ 
ଲୋକ ଆସନ୍ତି ତାଙ୍କ ପାଖକୁ । କିଏ ଆଶୀର୍ବାଦ ପାଇଁ ତ କିଏ ଉପଦେଶ 
ପାଇଁ । ତାଙ୍କର କେତେ ଶିଷ୍ୟ, କେତେ ଅଚେେବାସୀ । 

ତାଙ୍କର ବାଲିଗୁଡ଼ା ବନବାସୀ ସମିତି” ଭିତରେ ବଖୁରିଏ ଘର । 
ଗୋଟିଏ ଖଟ । ଚାରିପାଖେ ଚିଠିତାଡ଼ା । ବହୁ ପତ୍ର ପତ୍ରିକା, କିଛି 
ଓଷଧ ଶିଶି । କରଞ୍ଜ ଦାନ୍ତ କାଠି ବିଡ଼ାଏ । ତେଇ ଓ ପାଣି ଜଗ୍‌ । 
କାନ୍ଧରେ ମହାପୂରୁଷଙ୍କ ଫଟୋ, ଜଗନ୍ନାଥ, ଯୀଶ୍ର, ବଦ୍ଧ ବାପୁ ଓ 
ବା, ଗୋପବନ୍ଧ ଚୌଧୂରୀ ଏବଂ ରମାଦେବା ଆଦିଙ୍କର ଫଟୋ 
ଟଙ୍ଗାଯାଇଛି । କୋରାପୁଟ ଆନ୍ଦୋଳନରେ ସହିଦ୍‌ ହୋଇଥ୍‌ବା ୭୩ 
ଜଣ ବନ୍ଦୀଙ୍କ ତାଲିକା ତାଙ୍କ ମୁହେଁ ମୁହେଁ । ତାଙ୍କ ଜୀବନ, ଗୋଟିଏ 
ମଣିଷର ଜୀବନ ନୂହେଁ । ସେ ଢଣେ ଯେମିତି ଅସଂଖ୍ୟ ମଣିଷ । 

ବାଲିଗୁଡ଼ା ଆଖ ପାଖରେ ତାଙ୍କ ହାତ ତିଆରି କେତେ ଅନୁଷ୍ଠାନ । 
ଅନ୍ଧମାନଙ୍କ ପାଇଁ ସ୍ତୁଲ | ବଧୀର ମାନଙ୍କ ପାଇଁ ବି । ବୂଢ଼ା ବୃଢ଼ୀମାନଙ୍କ 
ପାଇଁ ଶେଷ ଜୀବନ କଟାଇବାର ଘର । ବିଧବା ଓ ସ୍ଵାମୀ ଛାଡ଼ି 
ଦେଇଥ୍‌ବା ଦୂଃଖିନୀମାନଙ୍କ ପାଇଁ ତାଲିମ୍‌ ଘର , ସିଲେଇ ଶିକ୍ଷାକେନ୍ଦ୍ର 
ଏସବୁ ଦେଖି ଓଡ଼ିଶାର ରାଜ୍ୟପାଳ ଯଜ୍ଞଦତ୍ତ ଶର୍ମା ଓ ବି. 
ସତ୍ୟନାରାୟଣ ରେଡ଼ଢ଼ୀ ଆଦି ତାଙ୍କୁ ପ୍ରଣାମ ଜଣାଇଛନ୍ତି । 

ମାଳ ଅଞ୍ଚଳରେ ଯେଉଁଠି ମ୍ୟାଲେରିଆ ସେଠି ସିଏ ¦! ଟାଇଫଏଡ଼୍‌ 
ହେଉ କି କୁଷ୍ଠରୋଗ, କଳାଜର ହେଉକି ୟଜ୍‌ ରୋଗ ସବୂଠି ତାଙ୍କର 
ଠିଆହେବା ଗୁଣ | ତାଙ୍କ ପାଇଁ ରୋଗୀର ସେବା ହେଉଛି ଭଶ୍ବରଙ୍କ 
ସେବା ! 

କୁମରଡ଼ା ଗାଁରୁ ବରୀ, ବରୀରୁ କୂଜେନ୍ଦ୍ରୀ କୂଜେନ୍ଦ୍ରୀରୁ ବାଲିଗୁଡ଼ା, 
ବାଲିଗୁଡ଼ାରୁ ବନ୍ଧଗଡ଼ ଓ ବନ୍ଧଗଡ଼ରୁ ରବିଙ୍ଗଆ ତାଙ୍କ ଢୀବନର ବାଟ । 
ସବ୍ରଠି ତାଙ୍କୁ ଦେଖିହୁଏ, ଶୁଣିହୁଏ । 
ମନର ଦୁଃଖ 

ଯୁଗ ବଦଚି ଯାଉଛି । ପଚାଶ ବର୍ଷତଳେ ଏ ଦେଶ ଯେମିତି 
ଥ୍ଲା ଏବେ ଆଉ ନାହିଁ । ସ୍ଵାଧୀନତା ଆନ୍ଦୋଳନ ବେଳେ ଏହି 
ଆଦିବାସୀ ଡେଇଁ ପଡ଼ିଥ୍ଲେ କଂଗ୍ରେସକୁ । କେତେ ଜେଲ୍‌ ଗଲେ । 
କେତେ ଲାଠି ଗୁଳି ଖାଇ ସହିଦ୍‌ ହେଲେ ! ସତ ବାଟରେ ଚାଲିଲେ । 
ଅହିଂସାକୁ ମାନିଲେ । ହେଲେ ଏବେ ତାଙ୍କ ସମାଜରେ ଆହୁରି ଉନ୍ନତି 
ଦରକାର । ସେମାନେ ନିଜ ମାଟି ଓ ପରମ୍ପରାକୁ ନଛାଡ଼ି କିପରି 
ଆଗେଇବେ ତାହା ତାଙ୍କର ଚିନ୍ତା । 

ସେ ଭଲ ପାଇଛନ୍ତି ସଉରାଙ୍କ ଭାଷାକୁ । ଆଦିବାସୀଙ୍କ ନାଚ 
ଗୀତକୁ । ମୋହିତ ହୋଇଛନ୍ତି ସେମାନଙ୍କର ଅକପଟ ସ୍ବେହ ଓ ଶ୍ରଦ୍ଧା 
ପାଖରେ । ଲୋଟି ପଡ଼ିଛନ୍ତି ସେମାନଙ୍କ ଖୋଲାମନ ପାଖରେ । 
ସେମାନଙ୍କ ଉପରେ ତାଙ୍କର କେତେ ବିଶ୍ବାସ ! 

ସେ ପୁଣି କହନ୍ତି ଏକଦା ଆମେ ବହୂତ ଚେଷ୍ଟା କରି ଆଦିବାସୀଙ୍କ 
ସଂସ୍କୃତି, ପରମ୍ପରାକୁ ବଞ୍ଚେଇ ରଖିଥ୍‌ଲୁ ! ମାତ୍ର ଏବେ ଲୋକେ 
ଆଧୁନିକତାର ସୁଅରେ ନିଜ ସଂସ୍କୃତି ଓ ଭାଷାକୁ ରୁଲିଲେଣି । ସିନେମାର 
ନାଚ ଓ ଗୀତକୂ ଅନୁକରଣ କରି ଗୋଟେ ବିକୃତ ଚଜଣିକୁ ଆଦରି 
ନେଲେଣି । ଏମିତିକି ନିଜ ପୋଷାକ ପିନ୍ଧି ନାଚ କରିବାକ୍ର ବି ଲାଜ 
କରୁଛନ୍ତି । 
ପ୍ରାଣୀଙ୍କ ଆରତ ଦୁଃଖ ଅପ୍ରମିତ 

ମଣିଷର ଦୁଃଖ ବେଶି । ବଣ ମୂଲକର ମଣିଷର ତ ଆହୁରି 
ବେଶି ! ସ୍ଵାଧୀନ ଦେଶରେ ବି ସେମାନଙ୍କ ଦୁଃଖ ଯାଇନି । ଏବେ ବି 
ତାଙ୍କ ପାଇଁ ବହୁତ କିଛି କରିବାର ଅହି । କରି ଦେଖାଇବାର ଅଛି । 
ଏଥ୍‌ପାଇଁ ଶହେ ଢୀବନ କାଳ ବି ନିଅଣ୍ଟ ହେବ । ଆଜ୍ଞା ଏବେ ବି 
ସେଇ ବାଟ ଦେଖାଇବା କାମରେ ମାତିଛଚ୍ତି । ବାଇଶି ବରଷରୁ 
ତେୟାଅଶି ବରଷ ଯାଏ ଏହି କାମ ତାଙ୍କର । ଅନ୍ଧାର ଭିତରେ ସିଏ 
ଆଲୁଅର ଦୀପ । 

ଦିନ ରହିବ ନାହିଁ । କଥା ରହିଯିବ । ଭଲ କାମ କରି ଚାଲିଯିବା, 
ଆଉ ମଣିଷଙ୍କ ମନରେ ମନେ ରହିଯିବା । ତପସ୍ୟା କରିଥ୍‌ଲେ ସିନା 
ଏହା ମିଳେ ! ଆଞ୍ଚାଙ୍କ ତୁଳନା ସେ ନିଜେ । 

ଶେଷ ଜୀବନ କେମିତି କଟାଇବେ, ପଚାରିଲେ ଆଜ୍ଞା କହନ୍ତି 
““ ଦାହୀ ଉପରେ ବୋଝ ନହୋଇ ଏମିତି ଚାଇ ଚାଇ ଚଞ୍ଚଳ ଏ 
ସଂସାରରୁ ଚାଇିଗଲେ ଆନନ୍ଦ । ସେଇ ମଫସଲରେ, ସେଇ 
ଆଡଢିବାସୀଙ୍କ ମେଳରେ, ମୋର ପ୍ରିୟ ବଣରୂଇଁର ନିକାଞ୍ଚନ 
ପରିବେଶରେ, ସମସ୍ତଙ୍କ ଅଜ୍ଞାତରେ, ନୀରବରେ ବାହୁଡ଼ି ଯିବା ହିଁ 
ମୋର ଷଖେଷ ଇହ୍ଛା । କେହି ଯେମିତି ଏ ମରଣରେ ବ୍ୟସ୍ତ ନହୁଅନ୍ତି । 
ଆମ ପିଢ଼ିର ଲୋଢେ ଅଚଳ ହୋଇ ଗଇଣି । ଆମ ଦ୍ଵାରା ଆଉ କିଛି 
କାମ ହୋଇ ପାରୁନି ।” 

ଢିଏ ବିଷ୍ପାସ କରିବ ଯେ ମଣିଷକୁ ଏତେ ଭଇ ପାଉଥୁ୍‌ବା 
ମଣିଷ ଏମିତି ସବ୍ରକାଳେ ନିଜ କଥା ଛାଡ଼ି ପରର ଦଃଖକୁ ବଡ଼ 
ମନେ କରୁଥାଏ । ପର ଆଖିରେ ଇହ ଦେଖି ନିଚେ ଢାନ୍ଦ୍ୁଥୁବ ଆଉ 
ଗାଉଥାଏ- 

“ଆମ ଭଗବାନ ଦେଇଛି ଯେ ଦାନ 
ମୋଠାରୁ ତା କାଢ଼ି ନିଅ, ସାଥୀହେ 
ମୋତେ ତୁମ ଇହ ଦିଅ ।” 

ଆଜ୍ଞାଙ୍କର କଥା ଓ ଢୀବନ ଚିରକାଳ ମଣିଷକୁ ବାଟ 
ଦେଖାଉଥ୍‌ବ । ସେ ବିନଯୀ ଓ ନମ୍ର ମଣିଷ । ସବୂରଦିନ ପାଇଁ ଅମର 
ହୋଇ ରହିଥ୍‌ଦେ । ସେ ଦେଖାଇଥ୍‌ବା ବାଟରେ ଆମେ ଚାଲିବା, 
ତା” ହେଲେ ତାଙ୍କ ସ୍ଵପ୍ନ ପୂରା ହେଦ । 

